

महर्षि व्यास कृत

# श्रीमद् भागवत

(द्वादश स्कंध)



Sanskrit text of

# Bhāgavat

(12. Dwadash Skandha)

## SRIMAD BHAGAVAT : AN INTRODUCTION

Bhagavat Purana (also known as Srimad Bhagavata, Bhagavatam or Bhagwat) is the most popular and widely circulated of all the Puranas. The word '**Purana**' means 'narrative of olden times'. After the four vedas, the Puranas form the most sacred of the texts for devout Hindus. The highest philosophy found in Vedas and Upanishads was difficult for commoners to understand. Hence Puranas, which were recited at the time of sacrifices became popular. With the passage of time, Puranas involving different deities manifested.

Dear to devotees of Lord Vishnu, **Bhagavat Purana** consists of 18,000 verses, distributed amongst 332 chapters and divided into twelve cantos (*skandhas*). Sage Vyas, **author** of many great scriptures like Mahabharat and Vedas, compiled it. Bhagavat centers on the science of God and devotion to Him, and includes biographies of great devotees who followed the path of Bhakti and attained *moksha*. Though originally written in Sanskrit, Bhagavat has been explored and translated in major vernacular languages of India. Bhagavat holds a prominent position in India's voluminous written wisdom and exercises a more direct and powerful influence upon the opinions and feelings of the people than any other of the Puranas.

From academic point of view, Bhagavata is a narration of a **conversation** between King Parikshit and Sage Shukadeva. King Parikshit was cursed to die in seven days by Takshak, so he decided to relegate his stately duties and spend final days of his life in gaining knowledge about the goal of life. As he prepares for his impending death, Shukadeva, who has been searching for a suitable disciple to whom he might impart his great knowledge, approaches the king and agrees to teach him. Their conversation goes on uninterrupted for seven days, during which the sage explains that the ultimate aim of life lies in knowing the supreme absolute truth.

The most popular and characteristic part of Bhagavat is the **tenth canto**, which describes the life and works of Sri Krishna. The Bhagavata Purana depicts Krishna not as a Jagad-Guru (a teacher) as in the Bhagavad-Gita, but as a heroic lad brought up by cowherd parent, Nand and Yashoda, in a small village situated on the banks of Yamuna River. Young Krishna's childhood plays and acts of bravery in protecting villagers from demons steals the hearts of the cowherd girls (Gopis'). However, when Krishna leaves for Mathura on a mission, Gopis' love turns into grief. Their intense longing is presented as a model of devotion to the Lord. In a way, Bhagavat paved way to various schools of Bhakti Movement.

Bhagavata is the most complete and authoritative exposition of Vedic knowledge. It **covers** everything from the nature of the self to the origin of the universe, and touches upon all fields of knowledge. It raises and answers fundamental questions like what is life, what is a human being's role in life, what is meant by cycle of birth and death, what is the relation between God and man, what are ways of propitiating God etc. Bhagavata also adds fifth element of devotion (or divine service) besides well-known four aspects of life i.e. *dharma* (morality), *artha* (acquiring wealth), *kama* (pleasure) and *moksha* (liberation or salvation). Narrated in story-form its style is simple, lyrical and picturesque.

The **impact** of Bhagavata on Indian life over ages cannot be measured easily. It has served as the inspiration for countless works of literature, song, drama, painting, sculpture, folk-theatres and crafts. Dealing with exploits of Lord Krishna from childhood to Mahabharata battle, anecdotes and stories figure in one form or other in Vaishnava temple sculptures. Kaliya mardana, Gopika Vastra-harana, Gajendra-moksha, Govardhan-dharan are only few events which have kindled imagination of artistes and craftsmen through ages. All the important dance schools have themes from Bhagavata.

Find here the Sanskrit text of the Twelveth canto of Srimad Bhagavat. To read principal stories of Bhagavat in Gujarati, please visit [www.swargarohan.org](http://www.swargarohan.org), where you will also find exclusive reference on its Characters [Glossary section].



## १. श्री शुक उवाच

योऽन्त्यः पुरञ्जयो नाम भविष्यो बारहद्रथः ।  
 तस्यामात्यस्तु शुनको हत्वा स्वामिनमात्मजम् ॥०१॥  
 प्रद्योतसंज्ञं राजानं कर्ता यत्पालकः सुतः ।  
 विशाखयूपस्तत्पुत्रो भविता राजकस्ततः ॥०२॥  
 नन्दिवर्धनस्तत्पुत्रः पञ्च प्रद्योतना इमे ।  
 अष्टत्रिंशोत्तरशतं भोक्ष्यन्ति पृथिवीं नृपाः ॥०३॥  
 शिशुनागस्ततो भाव्यः काकवर्णस्तु तत्सुतः ।  
 कषेमधर्मा तस्य सुतः कषेत्रज्ञः कषेमधर्मजः ॥०४॥  
 विधिसारः सुतस्तस्या जातशत्रुर्भविष्यति ।  
 दर्भकस्तत्सुतो भावी दर्भकस्याजयः स्मृतः ॥०५॥  
 नन्दिवर्धन आजयो महानन्दिः सुतस्ततः ।  
 शिशुनागा दशैवैते सष्टयुत्तरशतत्रयम् ॥०६॥  
 समा भोक्ष्यन्ति पृथिवीं कुरुश्रेष्ठ कलौ नृपाः ।  
 महानन्दिसुतो राजन्शूद्रागर्भोद्भवो बली ॥०७॥  
 महापद्मपतिः कश्चिन्नन्दः क्षत्रविनाशकृत् ।  
 ततो नृपा भविष्यन्ति शूद्रप्रायास्त्वधार्मिकाः ॥०८॥  
 स एकच्छत्रां पृथिवीमनुल्लङ्घितशासनः ।  
 शासिष्यति महापद्मो द्वितीय इव भार्गवः ॥०९॥  
 तस्य चाष्टौ भविष्यन्ति सुमाल्यप्रमुखाः सुताः ।  
 य इमां भोक्ष्यन्ति महीं राजानश्च शतं समाः ॥१०॥  
 नव नन्दान्द्विजः कश्चित्प्रपन्नानुद्धरिष्यति ।  
 तेषां अभावे जगतीं मौर्या भोक्ष्यन्ति वै कलौ ॥११॥  
 स एव चन्द्रगुप्तं वै द्विजो राज्येऽभिषेक्ष्यति ।  
 तत्सुतो वारिसारस्तु ततश्चाशोकवर्धनः ॥१२॥  
 सुयशा भविता तस्य सङ्गतः सुयशःसुतः ।  
 शालिशूकस्ततस्तस्य सोमशर्मा भविष्यति ।  
 शतधन्वा ततस्तस्य भविता तद्बृहद्रथः ॥१३॥  
 मौर्या ह्येते दश नृपाः सप्तत्रिंशच्छतोत्तरम् ।  
 समा भोक्ष्यन्ति पृथिवीं कलौ कुरुकुलोद्बह ॥१४॥  
 अग्निमित्रस्ततस्तस्मात्सुज्येष्ठो भविता ततः ।  
 वसुमित्रो भद्रकश्च पुलिन्दो भविता सुतः ॥१५॥

ततो घोषः सुतस्तस्माद्ब्रजमित्रो भविष्यति ।  
 ततो भागवतस्तस्माद्देवभूतिः कुरुद्वह ॥१६॥  
 शुङ्गा दशैते भोक्ष्यन्ति भूमिं वर्षताधिकम् ।  
 ततः काण्वानियं भूमिर्यास्यत्यल्पगुणान्नृप ॥१७॥  
 शुङ्गं हत्वा देवभूतिं काण्वोऽमात्यस्तु कामिनम् ।  
 स्वयं करिष्यते राज्यं वसुदेवो महामतिः ॥१८॥  
 तस्य पुत्रस्तु भूमित्रस्तस्य नारायणः सुतः ।  
 काण्वायना इमे भूमिं चत्वारिंशच्च पञ्च च ।  
 शतानि त्रीणि भोक्ष्यन्ति वर्षाणां च कलौ युगे ॥१९॥  
 हत्वा काण्वं सुशर्माणं तद्भृत्यो वृष्लो बली ।  
 गां भोक्ष्यत्यन्धजातीयः कञ्चित्कालमसत्तमः ॥२०॥  
 कृष्णनामाथ तद्भ्राता भविता पृथिवीपतिः ।  
 श्रीशान्तकर्णस्तत्पुत्रः पौर्णमासस्तु तत्सुतः ॥२१॥  
 लम्बोदरस्तु तत्पुत्रस्तस्माच्चिबिलको नृपः ।  
 मेघस्वातिश्चिबिलकादटमानस्तु तस्य च ॥२२॥  
 अनिष्टकर्मा हालेयस्तलकस्तस्य चात्मजः ।  
 पुरीष्भीरुस्तत्पुत्रस्ततो राजा सुनन्दनः ॥२३॥  
 चकोरो बहवो यत्र शिवस्वातिररिन्दमः ।  
 तस्यापि गोमती पुत्रः पुरीमान्भविता ततः ॥२४॥  
 मेदशिराः शिवस्कन्दो यज्ञश्रीस्तत्सुतस्ततः ।  
 विजयस्तत्सुतो भाव्यश्चन्द्रविज्ञः सलोमधिः ॥२५॥  
 एते त्रिंशन्नृपतयश्चत्वार्यब्दशतानि च ।  
 ष्टपञ्चाशच्च पृथिवीं भोक्ष्यन्ति कुरुनन्दन ॥२६॥  
 सप्ताभीरा आवभृत्या दश गर्दभिनो नृपाः ।  
 कङ्काः षोडश भूपाला भविष्यन्त्यतिलोलुपाः ॥२७॥  
 ततोऽष्टौ यवना भाव्याश्चतुर्दश तुरुष्ककाः ।  
 भूयो दश गुरुण्डाश्च मौला एकादशैव तु ॥२८॥  
 एते भोक्ष्यन्ति पृथिवीं दश वर्षतानि च ।  
 नवाधिकां च नवतिं मौला एकादश कषितिम् ॥२९॥  
 भोक्ष्यन्त्यब्दशतान्यङ्ग त्रीणि तैः संस्थिते ततः ।  
 किलकिलायां नृपतयो भूतनन्दोऽथ वङ्गिरिः ॥३०॥  
 शिशुनन्दिश्च तद्भ्राता यशोनन्दिः प्रवीरकः ।

इत्येते वै वर्षतं भविष्यन्त्यधिकानि हृ ॥३१॥  
 तेषां त्रयोदश सुता भवितारश्च बाह्लिकाः ।  
 पुष्पमित्रोऽथ राजन्यो दुर्मित्रोऽस्य तथैव च ॥३२॥  
 एककाला इमे भूपाः ससान्धाः सप्त कौशलाः ।  
 विदूरपतयो भाव्या निष्ठास्तत एव हि ॥३३॥  
 मागधानां तु भविता विश्वस्फूर्जिः पुरञ्जयः ।  
 करिष्यत्यपरो वर्णान्पुलिन्दयदुमद्रकान् ॥३४॥  
 प्रजाश्चाब्रह्मभूयिष्ठाः स्थापयिष्यति दुर्मतिः ।  
 वीर्यवान्क्षत्रमुत्साद्य पद्मवत्यां स वै पुरि ।  
 अनुगङ्गमाप्रयागं गुप्तां भोक्ष्यति मेदिनीम् ॥३५॥  
 सौराष्ट्रावन्त्याभीराश्च शूरा अर्बुदमालवाः ।  
 व्रात्या द्विजा भविष्यन्ति शूद्रप्राया जनाधिपाः ॥३६॥  
 सिन्धोस्तटं चन्द्रभागां कौन्तीं काश्मीरमण्डलम् ।  
 भोक्ष्यन्ति शूद्रा व्रात्याद्या म्लेच्छाश्चाब्रह्मवर्चसः ॥३७॥  
 तुल्यकाला इमे राजन्म्लेच्छप्रायाश्च भूभृतः ।  
 एतेऽधर्मानृतपराः फल्गुदास्तीव्रमन्यवः ॥३८॥  
 स्त्रीबालगोद्विजघ्नाश्च परदारधनाहताः ।  
 उदितास्तमितप्राया अल्पसत्त्वाल्पकायुषः ॥३९॥  
 असंस्कृताः क्रियाहीना रजसा तमसावृताः ।  
 प्रजास्ते भक्षयिष्यन्ति म्लेच्छा राजन्यरूपिणः ॥४०॥  
 तन्नाथास्ते जनपदास्तच्छीलाचारवादिनः ।  
 अन्योन्यतो राजभिश्च क्षयं यास्यन्ति पीडिताः ॥४१॥

\* \* \*

## ०२. श्रीशुक उवाच

ततश्चानुदिनं धर्मः सत्यं शौचं क्षमा दया ।  
 कालेन बलिना राजन्नङ्क्षयत्यायुर्बलं स्मृतिः ॥०१॥  
 वित्तमेव कलौ नृणां जन्माचारगुणोदयः ।  
 धर्मन्यायव्यवस्थायां कारणं बलमेव हि ॥०२॥  
 दाम्पत्येऽभिरुचिर्हेतुर्मायैव व्यावहारिके ।  
 स्त्रीत्वे पुंस्त्वे च हि रतिर्विप्रत्वे सूत्रमेव हि ॥०३॥  
 लिङ्गं एवाश्रमख्यातावन्योन्यापत्तिकारणम् ।  
 अवृत्या न्यायदौर्बल्यं पाण्डित्ये चापलं वचः ॥०४॥

अनाढ्यतैवासाधुत्वे	साधुत्वे	दम्भ	एव	तु	
स्वीकार	एव	चोद्वाहे	स्नानमेव	प्रसाधनम्	॥०५॥
दूरे	वार्ययनं	तीर्थं	लावण्यं	केशधारणम्	
उदरंभरता	स्वार्थः	सत्यत्वे	धाष्टर्यमेव	हि	
दाक्ष्यं	कुटुम्बभरणं	यशोऽर्थं	धर्मसेवनम्		॥०६॥
एवं	प्रजाभिर्दुष्टाभिराकीर्णं		कषितिमण्डले		
ब्रह्मविट्क्षत्रशूद्राणां	यो	बली	भविता	नृपः	॥०७॥
प्रजा	हि	लुब्धैः	राजन्यैर्निर्घृणैर्दस्युधर्मभिः		
आच्छिन्नदारद्रविणा	यास्यन्ति	गिरिकाननम्			॥०८॥
शाकमूलामिष्कषौद्र		फलपुष्पाष्टिभोजनाः			
अनावृष्ट्या	विनङ्क्ष्यन्ति	दुर्भिक्षकरपीडिताः			॥०९॥
शीतवातातपप्रावृड्	हिमैरन्योन्यतः	प्रजाः			
कषुत्तृङ्भ्यां	व्याधिभिश्चैव	सन्तप्स्यन्ते	च	चिन्तया	॥१०॥
त्रिंशद्विंशति		वर्षाणि			
परमायुः	कलौ	नृणाम्			॥११॥
कषीयमाणेषु	देहेषु	देहिनां	कलिदोषतः		
वर्णाश्रमवतां	धर्मं	नष्टे	वेदपथे	नृणाम्	॥१२॥
पाण्डप्रचुरे	धर्मं	दस्युप्रायेषु	राजसु		
चौर्यान्तवृथाहिंसा	नानावृत्तिषु	वै	नृषु		॥१३॥
शूद्रप्रायेषु	वर्णेषु	च्छागप्रायासु	धेनुषु		
गृहप्रायेष्वाश्रमेषु	यौनप्रायेषु	बन्धुषु			॥१४॥
अणुप्रायास्वोष्धीषु	शमीप्रायेषु	स्थास्नुषु			
विद्युत्प्रायेषु	मेघेषु	शून्यप्रायेषु	सद्मसु		॥१५॥
इत्थं	कलौ	गतप्राये	जनेषु	खरधर्मिषु	
धर्मत्राणाय	सत्त्वेन	भगवानवतरिष्यति			॥१६॥
चराचरगुरोर्विष्णोरीश्वरस्याखिलात्मनः					
धर्मत्राणाय	साधूनां	जन्म	कर्मापनुत्तये		॥१७॥
शम्भलग्राममुख्यस्य	ब्राह्मणस्य	महात्मनः			
भवने	विष्णुयशसः	कल्किः	प्रादुर्भविष्यति		॥१८॥
अश्वमाशुगमारुह्य	देवदत्तं	जगत्पतिः			
असिनासाधुदमनमष्टैश्वर्यगुणान्वितः					॥१९॥
विचरन्नाशुना	कषौण्यां	हयेनाप्रतिमद्युतिः			

नृपलिङ्गच्छदो दस्यून्कोटिशो निहनिष्यति ॥२०॥  
 अथ तेषां भविष्यन्ति मनांसि विशदानि वै ।  
 वासुदेवाङ्गरागाति पुण्यगन्धानिलस्पृशाम् ।  
 पौरजानपदानां वै हतेष्वखिलदस्युषु ॥२१॥  
 तेषां प्रजाविसर्गश्च स्थविष्ठः सम्भविष्यति ।  
 वासुदेवे भगवति सत्त्वमूर्तो हृदि स्थिते ॥२२॥  
 यदावतीर्णो भगवान्कल्किर्धर्मपतिर्हरिः ।  
 कृतं भविष्यति तदा प्रजासूतिश्च सात्त्विकी ॥२३॥  
 यदा चन्द्रश्च सूर्यश्च तथा तिष्यबृहस्पती ।  
 एकराशौ समेष्यन्ति भविष्यति तदा कृतम् ॥२४॥  
 येऽतीता वर्तमाना ये भविष्यन्ति च पार्थिवाः ।  
 ते त उद्देशतः प्रोक्ता वंशीयाः सोमसूर्ययोः ॥२५॥  
 आरभ्य भवतो जन्म यावन्नन्दाभिषेचनम् ।  
 एतद्वर्षहस्रं तु शतं पञ्चदशोत्तरम् ॥२६॥  
 सप्तर्षीणां तु यौ पूर्वो दृश्येते उदितौ दिवि ।  
 तयोस्तु मध्ये नक्षत्रं दृश्यते यत्समं निशि ॥२७॥  
 तेनैव ऋष्यो युक्तास्तिष्ठन्त्यब्दशतं नृणाम् ।  
 ते त्वदीये द्विजाः काल अधुना चाश्रिता मघाः ॥२८॥  
 विष्णोर्भगवतो भानुः कृष्णाख्योऽसौ दिवं गतः ।  
 तदाविशत्कलिर्लोकं पापे यद्रमते जनः ॥२९॥  
 यावत्स पादपद्माभ्यां स्पृशनास्ते रमापतिः ।  
 तावत्कलिवै पृथिवीं पराक्रन्तुं न चाशकत् ॥३०॥  
 यदा देवर्ष्यः सप्त मघासु विचरन्ति हि ।  
 तदा प्रवृत्तस्तु कलिर्द्वादशाब्दशतात्मकः ॥३१॥  
 यदा मघाभ्यो यास्यन्ति पूर्वाषाढां महर्ष्यः ।  
 तदा नन्दात्प्रभृत्येषु कलिर्वृद्धिं गमिष्यति ॥३२॥  
 यस्मिन्कृष्णो दिवं यातस्तस्मिन्नेव तदाहनि ।  
 प्रतिपन्नं कलियुगमिति प्राहुः पुराविदः ॥३३॥  
 दिव्याब्दानां सहस्रान्ते चतुर्थे तु पुनः कृतम् ।  
 भविष्यति तदा नृणां मन आत्मप्रकाशकम् ॥३४॥  
 इत्येषु मानवो वंशो यथा सङ्ख्यायते भुवि ।  
 तथा विट्शूद्रविप्राणां तास्ता जज्ञेया युगे युगे ॥३५॥

एतेषां नामलिङ्गानां पुरुषाणां महात्मनाम् ।  
 कथामात्रावशिष्टानां कीर्तिरेव स्थिता भुवि ॥३६॥  
 देवापिः शान्तनोर्भाता मरुश्चेक्ष्वाकुवंशजः ।  
 कलापग्राम आसाते महायोगबलान्वितौ ॥३७॥  
 ताविहैत्य कलेरन्ते वासुदेवानुशिकषितौ ।  
 वर्णाश्रमयुतं धर्मं पूर्ववत्प्रथयिष्यतः ॥३८॥  
 कृतं त्रेता द्वापरं च कलिश्चेति चतुर्युगम् ।  
 अनेन क्रमयोगेन भुवि प्राणिषु वर्तते ॥३९॥  
 राजन्नेते मया प्रोक्ता नरदेवास्तथापरे ।  
 भूमौ ममत्वं कृत्वान्ते हित्वेमां निधनं गताः ॥४०॥  
 कृमिविद्भस्मसंज्ञान्ते राजनाम्नोऽपि यस्य च ।  
 भूतधुक्तकृते स्वार्थं किं वेद निरयो यतः ॥४१॥  
 कथं सेयमखण्डा भूः पूर्वेर्मे पुरुषैर्धृता ।  
 मत्पुत्रस्य च पौत्रस्य मत्पूर्वा वंशजस्य वा ॥४२॥  
 तेजोऽबन्नमयं कायं गृहीत्वात्मतयाबुधाः ।  
 महीं ममतया चोभौ हित्वान्तेऽदर्शनं गताः ॥४३॥  
 ये ये भूपतयो राजन्भुञ्जते भुवमोजसा ।  
 कालेन ते कृताः सर्वे कथामात्राः कथासु च ॥४४॥

\* \* \*

### ०३. श्रीशुक उवाच

दृष्ट्वात्मनि जये व्यग्रान्नुपान्हसति भूरियम् ।  
 अहो मा विजिगीषन्ति मृत्योः क्रीडनका नृपाः ॥०१॥  
 काम एषु नरेन्द्राणां मोघः स्याद्विदुषामपि ।  
 येन फेनोपमे पिण्डे येऽतिविश्रम्भिता नृपाः ॥०२॥  
 पूर्वं निर्जित्य षड्वर्गं जेष्यामो राजमन्त्रिणः ।  
 ततः सचिवपौरास करीन्द्रानस्य कण्टकान् ॥०३॥  
 एवं क्रमेण जेष्यामः पृथ्वीं सागरमेखलाम् ।  
 इत्याशाबद्धहृदया न पश्यन्त्यन्तिकेऽन्तकम् ॥०४॥  
 समुद्रावरणां जित्वा मां विशन्त्यब्धिमोजसा ।  
 कियदात्मजयस्यैतन्मुक्तिरात्मजये फलम् ॥०५॥  
 यां विसृज्यैव मनवस्तत्सुताश्च कुरुद्वह ।  
 गता यथागतं युद्धे तां मां जेष्यन्त्यबुद्धयः ॥०६॥



मत्कृते पितृपुत्राणां भ्रातृणां चापि विग्रहः ।  
 जायते ह्यसतां राज्ये ममताबद्धचेतसाम् ॥०७॥  
 ममैवेयं मही कृत्स्ना न ते मूढेति वादिनः ।  
 स्पर्धमाना मिथो घ्नन्ति म्रियन्ते मत्कृते नृपाः ॥०८॥  
 पृथुः पुरुरवा गाधिर्नहुषो भरतोऽर्जुनः ।  
 मान्धाता सगरो रामः खट्वाङ्गो धुन्धुहा रघुः ॥०९॥  
 तृणबिन्दुर्ययातिश्च शर्यातिः शन्तनुर्गयः ।  
 भगीरथः कुवलयाश्वः ककुत्स्थो नैष्धो नृगः ॥१०॥  
 हिरण्यकशिपुर्वृत्रो रावणो लोकरावणः ।  
 नमुचिः शम्बरो भौमो हिरण्याकषोऽथ तारकः ॥११॥  
 अन्ये च बहवो दैत्या राजानो ये महेश्वराः ।  
 सर्वे सर्वविदः शूराः सर्वे सर्वजितोऽजिताः ॥१२॥  
 ममतां मय्यवर्तन्त कृत्वोच्चैर्मर्त्यधर्मिणः ।  
 कथावशेषाः कालेन ह्यकृतार्थाः कृता विभो ॥१३॥  
 कथा इमास्ते कथिता महीयसां विताय लोकेषु यशः परेयुषाम् ।  
 विजज्ञानवैराग्यविवक्षया विभो वचोविभूतीर्न तु पारमार्थ्यम् ॥१४॥  
 यस्तूत्तमःश्लोकगुणानुवादः सङ्गीयतेऽभीक्षणममङ्गलघ्नः ।  
 तमेव नित्यं श्ऋणुयादभीक्षणं कृष्णोऽमलां भक्तिमभीप्समानः ॥१५॥

### श्रीराजोवाच

केनोपायेन भगवन्कलेर्दोषान्कलौ जनाः ।  
 विधमिष्यन्त्युपचितांस्तन्मे ब्रूहि यथा मुने ॥१६॥  
 युगानि युगधर्माश्च मानं प्रलयकल्पयोः ।  
 कालस्येश्वररूपस्य गतिं विष्णोर्महात्मनः ॥१७॥

### श्रीशुक उवाच

कृते प्रवर्तते धर्मश्चतुष्पात्तज्जनैर्धृतः ।  
 सत्यं दया तपो दानमिति पादा विभोर्नृप ॥१८॥  
 सन्तुष्टाः करुणा मैत्राः शान्ता दान्तास्तितिक्षवः ।  
 आत्मरामाः समदृशः प्रायशः श्रमणा जनाः ॥१९॥  
 त्रेतायां धर्मपादानां तुर्याशो हीयते शनैः ।  
 अधर्मपादैरनृत हिंसासन्तोष्विग्रहैः ॥२०॥  
 तदा क्रियातपोनिष्ठा नातिहिंसा न लम्पटाः ।  
 त्रैवर्गिकास्त्रयीवृद्धा वर्णा ब्रह्मोत्तरा नृप ॥२१॥

तपःसत्यदयादानेष्वर्धं ह्रस्वति द्वापरे ।  
 हिंसातुष्ट्यनृतद्वेषैर्धर्मस्याधर्मलक्षणैः ॥२२॥  
 यशस्विनो महाशीलाः स्वाध्यायाध्ययने रताः ।  
 आध्याः कुटुम्बिनो हृष्टा वर्णाः क्षत्रद्विजोतराः ॥२३॥  
 कलौ तु धर्मपादानां तुर्यांशोऽधर्महेतुभिः ।  
 एधमानैः कषीयमाणो ह्यन्ते सोऽपि विनङ्क्ष्यति ॥२४॥  
 तस्मिन्नुब्धा दुराचारा निर्दयाः शुष्कवैरिणः ।  
 दुर्भगा भूरितर्षाश्च शूद्रदासोतराः प्रजाः ॥२५॥  
 सत्त्वं रजस्तम इति दृश्यन्ते पुरुषे गुणाः ।  
 कालसञ्चोदितास्ते वै परिवर्तन्त आत्मनि ॥२६॥  
 प्रभवन्ति यदा सत्त्वे मनोबुद्धीन्द्रियाणि च ।  
 तदा कृतयुगं विद्याज्जज्ञाने तपसि यद्गुचिः ॥२७॥  
 यदा कर्मसु काम्येषु भक्तिर्यशसि देहिनाम् ।  
 तदा त्रेता रजोवृत्तिरिति जानीहि बुद्धिमन् ॥२८॥  
 यदा लोभस्त्वसन्तोषो मानो दम्भोऽथ मत्सरः ।  
 कर्मणां चापि काम्यानां द्वापरं तद्रजस्तमः ॥२९॥  
 यदा मायानृतं तन्द्रा निद्रा हिंसा विषादनम् ।  
 शोकमोहौ भयं दैन्यं स कलिस्तामसः स्मृतः ॥३०॥  
 तस्मात्कषुद्रदृशो मर्त्याः कषुद्रभाग्या महाशनाः ।  
 कामिनो वित्तहीनाश्च स्वैरिण्यश्च स्त्रियोऽसतीः ॥३१॥  
 दस्यूत्कृष्टा जनपदा वेदाः पाण्डदूषिताः ।  
 राजानश्च प्रजाभकषाः शिश्रोदरपरा द्विजाः ॥३२॥  
 अग्रता बटवोऽशौचा भिक्षवश्च कुटुम्बिनः ।  
 तपस्विनो ग्रामवासा न्यासिनोऽत्यर्थलोलुपाः ॥३३॥  
 ह्रस्वकाया महाहारा भूर्यपत्या गतह्रियः ।  
 शश्वत्कटुकभाषिण्यश्चौर्यमायोरुसाहसाः ॥३४॥  
 पणयिष्यन्ति वै कषुद्राः किराटाः कूटकारिणः ।  
 अनापद्यपि मंस्यन्ते वार्ता साधु जुगुप्सिताम् ॥३५॥  
 पतिं त्यक्ष्यन्ति निर्द्रव्यं भृत्या अप्यखिलोत्तमम् ।  
 भृत्यं विपन्नं पतयः कौलं गाश्चापयस्विनीः ॥३६॥  
 पितृभ्रातृसुहृज्जत्रातीन्हित्वा सौरतसौहृदाः ।  
 ननान्दृश्यालसंवादा दीनाः स्त्रैणाः कलौ नराः ॥३७॥

शूद्राः प्रतिग्रहीष्यन्ति तपोवेषोपजीविनः ।  
 धर्मं वक्ष्यन्त्यधर्मजना अधिरुह्योत्तमासनम् ॥३८॥  
 नित्यं उद्विग्नमनसो दुर्भिक्षकरकरीताः ।  
 निरन्ने भूतले राजननावृष्टिभयातुराः ॥३९॥  
 वासोऽन्नपानशयन व्यवायस्नानभूषणैः ।  
 हीनाः पिशाचसन्दर्शा भविष्यन्ति कलौ प्रजाः ॥४०॥  
 कलौ काकिणिकेऽप्यर्थे विगृह्य त्यक्तसौहृदाः ।  
 त्यक्ष्यन्ति च प्रियान्प्राणान्हनिष्यन्ति स्वकानपि ॥४१॥  
 न रकषिष्यन्ति मनुजाः स्थविरौ पितरावपि ।  
 पुत्रान्भार्या च कुलजां कषुद्राः शिश्रोदरंभराः ॥४२॥  
 कलौ न राजन्जगतां परं गुरुं त्रिलोकनाथानतपादपङ्कजम् ।  
 प्रायेण मर्त्या भगवन्तमच्युतं यक्ष्यन्ति पाण्डविभिन्नचेतसः ॥४३॥  
 यन्नामधेयं म्रियमाण आतुरः पतन्स्खलन्वा विवशो गृणन्पुमान् ।  
 विमुक्तकर्मागल उत्तमां गतिं प्राप्नोति यक्ष्यन्ति न तं कलौ जनाः ॥४४॥  
 पुंसां कलिकृतान्दोषान्द्रव्यदेशात्मसम्भवान् ।  
 सर्वान्हरति चित्तस्थो भगवान्पुरुषोत्तमः ॥४५॥  
 श्रुतः सङ्कीर्तितो ध्यातः पूजितश्चादृतोऽपि वा ।  
 नृणां धुनोति भगवान्हृत्स्थो जन्मायुताशुभम् ॥४६॥  
 यथा हेम्नि स्थितो वह्निर्दुर्वर्णं हन्ति धातुजम् ।  
 एवमात्मगतो विष्णुर्योगिनामशुभाशयम् ॥४७॥  
 विद्यातपःप्राणनिरोधमैत्री तीर्थाभिषेकव्रतदानजप्यैः ।  
 नात्यन्तशुद्धिं लभतेऽन्तरात्मा यथा हृदिस्थे भगवत्यनन्ते ॥४८॥  
 तस्मात्सर्वात्मना राजन्हृदिस्थं कुरु केशवम् ।  
 म्रियमाणो ह्यवहितस्ततो यासि परां गतिम् ॥४९॥  
 म्रियमाणैरभिध्येयो भगवान्परमेश्वरः ।  
 आत्मभावं नयत्यङ्ग सर्वात्मा सर्वसंश्रयः ॥५०॥  
 कलेर्दोषिन्धे राजन्नस्ति ह्येको महान्गुणः ।  
 कीर्तनादेव कृष्णस्य मुक्तसङ्गः परं व्रजेत् ॥५१॥  
 कृते यद्ध्यायतो विष्णुं त्रेतायां यजतो मखैः ।  
 द्वापरे परिचर्यायां कलौ तद्धरिकीर्तनात् ॥५२॥

\* \* \*

०४. श्रीशुक उवाच

कालस्ते परमाण्वादिद्विपरार्धावधिर्नृप ।  
 कथितो युगमानं च श्ऋणु कल्पलयावपि ॥०१॥  
 चतुर्युगसहस्रं तु ब्रह्मणो दिनमुच्यते ।  
 स कल्पो यत्र मनवश्चतुर्दश विशाम्पते ॥०२॥  
 तदन्ते प्रलयस्तावान्ब्राह्मी रात्रिरुदाहता ।  
 त्रयो लोका इमे तत्र कल्पन्ते प्रलयाय हि ॥०३॥  
 एष नैमित्तिकः प्रोक्तः प्रलयो यत्र विश्वसृक् ।  
 शेतेऽनन्तासनो विश्वमात्मसात्कृत्य चात्मभूः ॥०४॥  
 द्विपरार्धं त्वतिक्रान्ते ब्रह्मणः परमेष्ठिनः ।  
 तदा प्रकृतयः सप्त कल्पन्ते प्रलयाय वै ॥०५॥  
 एष प्राकृतिको राजन्प्रलयो यत्र लीयते ।  
 अण्डकोप्स्तु सङ्घातो विघाट उपसादिते ॥०६॥  
 पर्जन्यः शतवर्षाणि भूमौ राजन्न वर्ष्ति ।  
 तदा निरन्ने ह्यन्योन्यं भक्ष्यमाणाः कषुधार्दिताः ।  
 क्षयं यास्यन्ति शनकैः कालेनोपद्रुताः प्रजाः ॥०७॥  
 सामुद्रं दैहिकं भौमं रसं सांवर्तको रविः ।  
 रश्मिभिः पिबते घोरैः सर्वं नैव विमुञ्चति ॥०८॥  
 ततः सांवर्तको वह्निः सङ्कर्षणमुखोत्थितः ।  
 दहत्यनिलवेगोत्थः शून्यान्भूविवरानथ ॥०९॥  
 उपर्यधः समन्ताच्च शिखाभिर्वह्निसूर्ययोः ।  
 दह्यमानं विभात्यण्डं दग्धगोमयपिण्डवत् ॥१०॥  
 ततः प्रचण्डपवनो वर्षाणामधिकं शतम् ।  
 परः सांवर्तको वाति धूम्रं खं रजसावृतम् ॥११॥  
 ततो मेघकुलान्यङ्ग चित्र वर्णान्यनेकशः ।  
 शतं वर्षाणि वर्ष्ति नदन्ति रभसस्वनैः ॥१२॥  
 तत एकोदकं विश्वं ।  
 ब्रह्माण्डविवरान्तरम् ॥१३॥  
 तदा भूर्मेर्गन्धगुणं ग्रसन्त्याप उदप्लवे ।  
 ग्रस्तगन्धा तु पृथिवी प्रलयत्वाय कल्पते ॥१४॥  
 अपां रसमथो तेजस्ता लीयन्तेऽथ नीरसाः ।  
 ग्रसते तेजसो रूपं वायुस्तद्रहितं तदा ॥१५॥  
 लीयते चानिले तेजो वायोः खं ग्रसते गुणम् ।

स वै विशति खं राजंस्ततश्च नभसो गुणम् ॥१६॥  
 शब्दं ग्रसति भूतादिर्नभस्तमनु लीयते ।  
 तैजसश्चेन्द्रियाण्यङ्ग देवान्वैकारिको गुणैः ॥१७॥  
 महान्ग्रसत्यहङ्कारं गुणाः सत्त्वादयश्च तम् ।  
 ग्रसतेऽव्याकृतं राजन्गुणान्कालेन चोदितम् ॥१८॥  
 न तस्य कालावयवैः परिणामादयो गुणाः ।  
 अनाद्यनन्तमव्यक्तं नित्यं कारणमव्ययम् ॥१९॥  
 न यत्र वाचो न मनो न सत्त्वं तमो रजो वा महदादयोऽमी ।  
 न प्राणबुद्धीन्द्रियदेवता वा न सन्निवेशः खलु लोककल्पः ॥२०॥  
 न स्वप्नजाग्रन्न च तत्सुषुप्तं न खं जलं भूरनिलोऽग्निरर्कः ।  
 संसुप्तवच्छून्यवदप्रतर्क्य तन्मूलभूतं पदमामनन्ति ॥२१॥  
 लयः प्राकृतिको ह्येष् पुरुषाव्यक्तयोर्यदा ।  
 शक्तयः सम्प्रलीयन्ते विवशाः कालविद्रुताः ॥२२॥  
 बुद्धीन्द्रियार्थरूपेण जज्ञानं भाति तदाश्रयम् ।  
 दृश्यत्वाव्यतिरेकाभ्यामाद्यन्तवदवस्तु यत् ॥२३॥  
 दीपश्चकषुश्च रूपं च ज्योतिषो न पृथग्भवेत् ।  
 एवं धीः खानि मात्राश्च न स्युरन्यतमादृतात् ॥२४॥  
 बुद्धेर्जागरणं स्वप्नः सुषुप्तिरिति चोच्यते ।  
 मायामात्रमिदं राजन्नानात्वं प्रत्यगात्मनि ॥२५॥  
 यथा जलधरा व्योम्नि भवन्ति न भवन्ति च ।  
 ब्रह्मणीदं तथा विश्वमवयव्युदयाप्ययात् ॥२६॥  
 सत्यं ह्यवयवः प्रोक्तः सर्वावयविनामिह ।  
 विनार्थेन प्रतीयेरन्पटस्येवाङ्ग तन्तवः ॥२७॥  
 यत्सामान्यविशेषाभ्यामुपलभ्येत स भ्रमः ।  
 अन्योन्यापाश्रयात्सर्वमाद्यन्तवदवस्तु यत् ॥२८॥  
 विकारः ख्यायमानोऽपि प्रत्यगात्मानमन्तरा ।  
 न निरूप्योऽस्त्यणुरपि स्याच्चेच्चित्सम आत्मवत् ॥२९॥  
 न हि सत्यस्य नानात्वमविद्वान्यदि मन्यते ।  
 नानात्वं छिद्रयोर्यद्वज्ज्योतिषोर्वातयोरिव ॥३०॥  
 यथा हिरण्यं बहुधा समीयते नृभिः क्रियाभिर्व्यवहारवर्त्मसु ।  
 एवं वचोभिर्भगवानधोक्षजो व्याख्यायते लौकिकवैदिकैर्जनैः ॥३१॥  
 यथा घनोऽर्कप्रभवोऽर्कदर्शितो ।

ह्यर्काशभूतस्य च चकषुष्स्तमः ॥३२॥  
 एवं त्वहं ब्रह्मगुणस्तदीकषितो ।  
 ब्रह्मांशकस्यात्मन आत्मबन्धनः ॥३२॥  
 घनो यदार्कप्रभवो विदीर्यते चकषुः स्वरूपं रविमीक्षते तदा ।  
 यदा ह्यहङ्कार उपाधिरात्मनो जिजज्ञासया नश्यति तर्ह्यनुस्मरेत् ॥३३॥  
 यदैवमेतेन विवेकहेतिना मायामयाहङ्करणात्मबन्धनम् ।  
 छित्त्वाच्युतात्मानुभवोऽवतिष्ठते तमाहुरात्यन्तिकमङ्ग सम्प्लवम् ॥३४॥  
 नित्यदा सर्वभूतानां ब्रह्मादीनां परन्तप ।  
 उत्पत्तिप्रलयावेके सूक्ष्मजजाः सम्प्रचक्षते ॥३५॥  
 कालस्रोतो जवेनाशु द्वियमाणस्य नित्यदा ।  
 परिणामिनां अवस्थास्ता जन्मप्रलयहेतवः ॥३६॥  
 अनाद्यन्तवतानेन कालेश्वरमूर्तिना ।  
 अवस्था नैव दृश्यन्ते वियति ज्योतिषां इव ॥३७॥  
 नित्यो नैमित्तिकश्चैव तथा प्राकृतिको लयः ।  
 आत्यन्तिकश्च कथितः कालस्य गतिरीदृशी ॥३८॥  
 एताः कुरुश्रेष्ठ जगद्विधातुर्नारायणस्याखिलसत्त्वधाम्नः ।  
 लीलाकथास्ते कथिताः समासतः कात्स्नर्येन नाजोऽप्यभिधातुमीशः ॥३९॥  
 संसारसिन्धुमतिदुस्तरमुत्तितीर्षोर् ।  
 नान्यः प्लवो भगवतः पुरुषोत्तमस्य ॥  
 लीलाकथारसनिषेवणमन्तरेण ।  
 पुंसो भवेद्विविधदुःखदवार्दितस्य ॥४०॥  
 पुराणसंहितामेतामृषिर्नारायणोऽच्ययः ।  
 नारदाय पुरा प्राह कृष्णद्वैपायनाय सः ॥४१॥  
 स वै मह्यं महाराज भगवान्बादरायणः ।  
 इमां भागवतीं प्रीतः संहितां वेदसम्मिताम् ॥४२॥  
 इमां वक्ष्यत्यसौ सूत ऋषिभ्यो नैमिषालये ।  
 दीर्घसत्रे कुरुश्रेष्ठ सम्पृष्टः शौनकादिभिः ॥४३॥

\* \* \*

## ०५. श्रीशुक उवाच

अत्रानुवर्ण्यतेऽभीक्षणं विश्वात्मा भगवान्हरिः ।  
 यस्य प्रसादजो ब्रह्मा रुद्रः क्रोधसमुद्भवः ॥०१॥  
 त्वं तु राजन्मरिष्येति पशुबुद्धिमिमां जहि ।

न जातः प्रागभूतोऽद्य देहवत्त्वं न नङ्क्ष्यसि ॥०२॥  
 न भविष्यसि भूत्वा त्वं पुत्रपौत्रादिरूपवान् ।  
 बीजाङ्कुरवद्देहादेर्व्यतिरिक्तो यथानलः ॥०३॥  
 स्वप्ने यथा शिरश्छेदं पञ्चत्वाद्यात्मनः स्वयम् ।  
 यस्मात्पश्यति देहस्य तत आत्मा ह्यजोऽमरः ॥०४॥  
 घटे भिन्ने घटाकाश आकाशः स्याद्यथा पुरा ।  
 एवं देहे मृते जीवो ब्रह्म सम्पद्यते पुनः ॥०५॥  
 मनः सृजति वै देहान्गुणान्कर्माणि चात्मनः ।  
 तन्मनः सृजते माया ततो जीवस्य संसृतिः ॥०६॥  
 स्नेहाधिष्ठानवर्त्यग्नि संयोगो यावदीयते ।  
 तावद्दीपस्य दीपत्वमेवं देहकृतो भवः ।  
 रजःसत्त्वतमोवृत्त्या जायतेऽथ विनश्यति ॥०७॥  
 न तत्रात्मा स्वयंज्योतिर्यो व्यक्ताव्यक्तयोः परः ।  
 आकाश इव चाधारो ध्रुवोऽनन्तोपमस्ततः ॥०८॥  
 एवमात्मानमात्मस्थमात्मनैवामृश प्रभो ।  
 बुद्ध्यानुमानगर्भिण्या वासुदेवानुचिन्तया ॥०९॥  
 चोदितो विप्रवाक्येन न त्वां धक्ष्यति तक्षकः ।  
 मृत्यवो नोपधक्ष्यन्ति मृत्यूनां मृत्युमीश्वरम् ॥१०॥  
 अहं ब्रह्म परं धाम ब्रह्माहं परमं पदम् ।  
 एवं समीक्ष्य चात्मानमात्मन्याधाय निष्कले ॥११॥  
 दशन्तं तक्षकं पादे लेलिहानं विषाननैः ।  
 न द्रक्ष्यसि शरीरं च विश्वं च पृथगात्मनः ॥१२॥  
 एतत्ते कथितं तात यदात्मा पृष्ठवान्नुप ।  
 हरेर्विश्वात्मनश्चेष्टां किं भूयः श्रोतुमिच्छसि ॥१३॥

\* \* \*

## ०६. सूत उवाच

एतन्निशम्य मुनिनाभिहितं परीकषिद् ।  
 व्यासात्मजेन निखिलात्मदृशा समेन ॥  
 तत्पादमूलमुपसृत्य नतेन मूर्ध्ना ।  
 बद्धाञ्जलिस्तमिदमाह स विष्णुरातः ॥०१॥

## राजोवाच

सिद्धोऽस्म्यनुगृहीतोऽस्मि भवता करुणात्मना ।

श्रावितो यच्च मे साकषादनादिनिधनो हरिः ॥०२॥  
 नात्यद्भुतमहं मन्ये महतामच्युतात्मनाम् ।  
 अजत्रेषु तापतसेषु भूतेषु यदनुग्रहः ॥०३॥  
 पुराणसंहितामेतामश्रौष्म भवतो वयम् ।  
 यस्यां खलूतमःश्लोको भगवाननववर्ण्यते ॥०४॥  
 भगवंस्तक्षकादिभ्यो मृत्युभ्यो न बिभेम्यहम् ।  
 प्रविष्टो ब्रह्म निर्वाणमभयं दर्शितं त्वया ॥०५॥  
 अनुजानीहि मां ब्रह्मन्वाचं यच्छाम्यधोक्षजे ।  
 मुक्तकामाशयं चेतः प्रवेश्य विसृजाम्यसून् ॥०६॥  
 अजत्रानं च निरस्तं मे जत्रानविजत्राननिष्ठया ।  
 भवता दर्शितं कषेमं परं भगवतः पदम् ॥०७॥

### सूत उवाच

इत्युक्तस्तमनुजत्राप्य भगवान्बादरायणिः ।  
 जगाम भिक्षुभिः साकं नरदेवेन पूजितः ॥०८॥  
 परीकषिदपि राजर्षिरात्मन्यात्मानमात्मना ।  
 समाधाय परं दध्यावस्पन्दासुर्यथा तरुः ॥०९॥  
 प्राक्कूले बर्हिष्यासीनो गङ्गाकूल उदञ्जुखः ।  
 ब्रह्मभूतो महायोगी निःसङ्गशिछन्नसंशयः ॥१०॥  
 तक्षकः प्रहितो विप्राः क्रुद्धेन द्विजसूनुना ।  
 हन्तुकामो नृपं गच्छन्ददर्श पथि कश्यपम् ॥११॥  
 तं तर्पयित्वा द्रविणैर्निवर्त्य विष्हारिणम् ।  
 द्विजरूपप्रतिच्छन्नः कामरूपोऽदशन्नृपम् ॥१२॥  
 ब्रह्मभूतस्य राजर्षेर्देहोऽहिगरलाग्निना ।  
 बभूव भस्मसात्सद्यः पश्यतां सर्वदेहिनाम् ॥१३॥  
 हाहाकारो महानासीद्भुवि खे दिक्षु सर्वतः ।  
 विस्मिता ह्यभवन्सर्वे देवासुरनरादयः ॥१४॥  
 देवदुन्दुभयो नेदुर्गन्धर्वाप्सरसो जगुः ।  
 ववृषुः पुष्पवर्षाणि विबुधाः साधुवादिनः ॥१५॥  
 जन्मेजयः स्वपितरं श्रुत्वा तक्षकभकषितम् ।  
 यथाजुहाव सन्क्रुद्धो नागान्सत्रे सह द्विजैः ॥१६॥  
 सर्पसत्रे समिद्धाग्नौ दह्यमानान्महोरगान् ।  
 दृष्ट्वेन्द्रं भयसंविग्नस्तक्षकः शरणं ययौ ॥१७॥



अपश्यंस्तक्षकं तत्र राजा पारीकषितो द्विजान् ।  
 उवाच तक्षकः कस्मान्न दह्येतोरगाधमः ॥१८॥  
 तं गोपायति राजेन्द्र शक्रः शरणमागतम् ।  
 तेन संस्तम्भितः सर्पस्तस्मान्नाग्नौ पतत्यसौ ॥१९॥  
 पारीकषित इति श्रुत्वा प्राहर्त्विज उदारधीः ।  
 सहेन्द्रस्तक्षको विप्रा नाग्नौ किमिति पात्यते ॥२०॥  
 तच्छ्रुत्वाजुहुवुर्विप्राः सहेन्द्रं तक्षकं मखे ।  
 तक्षकाशु पतस्वेह सहेन्द्रेण मरुत्वता ॥२१॥  
 इति ब्रह्मोदिताकषेपैः स्थानादिन्द्रः प्रचालितः ।  
 बभूव सम्भ्रान्तमतिः सविमानः सतक्षकः ॥२२॥  
 तं पतन्तं विमानेन सहतक्षकमम्बरात् ।  
 विलोक्याङ्गिरसः प्राह राजानं तं बृहस्पतिः ॥२३॥  
 नैष् त्वया मनुष्येन्द्र वधमर्हति सर्पराट् ।  
 अनेन पीतममृतमथ वा अजरामरः ॥२४॥  
 जीवितं मरणं जन्तोर्गतिः स्वेनैव कर्मणा ।  
 राजंस्ततोऽन्यो नास्त्यस्य प्रदाता सुखदुःखयोः ॥२५॥  
 सर्पचौराग्निविद्युद्भयः कषुत्तृद्व्याध्यादिभिर्नृप ।  
 पञ्चत्वमृच्छते जन्तुर्भुङ्क्त आरब्धकर्म तत् ॥२६॥  
 तस्मात्सत्रमिदं राजन्संस्थीयेताभिचारिकम् ।  
 सर्पा अनागसो दग्धा जनैर्दिष्टं हि भुज्यते ॥२७॥

### सूत उवाच

इत्युक्तः स तथेत्याह महर्षेर्मानयन्वचः ।  
 सर्पसत्रादुपरतः पूजयामास वाक्पतिम् ॥२८॥  
 सैषा विष्णोर्महामाया बाध्ययालक्षणा यया ।  
 मुह्यन्त्यस्यैवात्मभूता भूतेषु गुणवृत्तिभिः ॥२९॥  
 न यत्र दम्भीत्यभया विराजिता मायात्मवादेऽसकृदात्मवादिभिः ।  
 न यद्विवादो विविधस्तदाश्रयो मनश्च सङ्कल्पविकल्पवृत्ति यत् ॥३०॥  
 न यत्र सृज्यं सृजतोभयोः परं श्रेयश्च जीवस्त्रिभिरन्वितस्त्वहम् ।  
 तदेतदुत्सादितबाध्यबाधकं निषिध्य चोर्मीन्विरमेत तन्मुनिः ॥३१॥  
 परं पदं वैष्णवमामनन्ति तद्यन्नेति नेतीत्यतदुत्सिसृक्षवः ।  
 विसृज्य दौरात्म्यमनन्यसौहृदा हृदोपगुह्यावसितं समाहितैः ॥३२॥  
 त एतदधिगच्छन्ति विष्णोर्यत्परमं पदम् ।

अहं ममेति दौर्जन्यं न येषां देहगेहजम् ॥३३॥  
 अतिवादांस्तितिकषेत नावमन्येत कञ्चन ।  
 न चेमं देहमाश्रित्य वैरं कुर्वीत केनचित् ॥३४॥  
 नमो भगवते तस्मै कृष्णायाकुण्ठमेधसे ।  
 यत्पादाम्बुरुहध्यानात्संहितामध्यगामिमाम् ॥३५॥

### श्रीशौनक उवाच

पैलादिभिव्यासशिष्यैर्वेदाचार्यैर्महात्मभिः ।  
 वेदाश्च कथिता व्यस्ता एतत्सौम्याभिधेहि नः ॥३६॥

### सूत उवाच

समाहितात्मनो ब्रह्मन्ब्रह्मणः परमेष्ठिनः ।  
 हृद्याकाशादभून्नादो वृत्तिरोधाद्विभाव्यते ॥३७॥  
 यदुपासनया ब्रह्मन्योगिनो मलमात्मनः ।  
 द्रव्यक्रियाकारकाख्यं धूत्वा यान्त्यपुनर्भवम् ॥३८॥  
 ततोऽभूत्त्रिवृदोकारो योऽव्यक्तप्रभवः स्वराट् ।  
 यत्तल्लिङ्गं भगवतो ब्रह्मणः परमात्मनः ॥३९॥  
 श्क्रृणोति य इमं स्फोटं सुसश्रोत्रे च शून्यदृक् ।  
 येन वाग्व्यज्यते यस्य व्यक्तिराकाश आत्मनः ॥४०॥  
 स्वधाम्नो ब्राह्मणः साकषाद्वाचकः परमात्मनः ।  
 स सर्वमन्त्रोपनिष्वेदबीजं सनातनम् ॥४१॥  
 तस्य ह्यासंस्त्रयो वर्णा अकाराद्या भृगूद्ब्रह्म ।  
 धार्यन्ते यैस्त्रयो भावा गुणनामार्थवृत्तयः ॥४२॥  
 ततोऽक्षरसमाम्नायमसृजद्भगवानजः ।  
 अन्तस्थोष्मस्वरस्पर्श ह्रस्वदीर्घादिलक्षणम् ॥४३॥  
 तेनासौ चतुरो वेदांश्चतुर्भिर्वदनैर्विभुः ।  
 सव्याहृतिकान्सोकारांश्चातुर्होत्रविवक्षया ॥४४॥  
 पुत्रानध्यापयतांस्तु ब्रह्मर्षीन्ब्रह्मकोविदान् ।  
 ते तु धर्मोपदेष्टारः स्वपुत्रेभ्यः समादिशन् ॥४५॥  
 ते परम्परया प्राप्तास्तत्तच्छिष्यैर्धृतव्रतैः ।  
 चतुर्युगेष्वथ व्यस्ता द्वापरादौ महर्षिभिः ॥४६॥  
 कषीणायुषः कषीणसत्वान्दुर्मेधान्वीक्ष्य कालतः ।  
 वेदान्ब्रह्मर्ष्यो व्यस्यन्हृदिस्थाच्युतचोदिताः ॥४७॥  
 अस्मिन्नप्यन्तरे ब्रह्मन्भगवान्लोकभावनः ।

ब्रह्मेशाद्यैर्लोकपालैर्याचितो	धर्मगुप्तये	॥४८॥
पराशरात्सत्यवत्यामंशांशकलया	विभुः	।
अवतीर्णो महाभाग वेदं चक्रे	चतुर्विधम्	॥४९॥
ऋगथर्वयजुःसाम्नां	राशीरुद्धृत्य	वर्गशः ।
चतस्रः संहिताश्चक्रे	मन्त्रैर्मणिगणा	इव ॥५०॥
तासां स चतुरः	शिष्यानुपाहूय	महामतिः ।
एकैकां संहितां	ब्रह्मन्नेकैकस्मै	ददौ विभुः ॥५१॥
पैलाय संहितामाद्यां	बहूचाख्यां	उवाच ह ।
वैशम्पायनसंज्ञत्राय	निगदाख्यं	यजुर्गणम् ॥५२॥
साम्नां जैमिनये	प्राह तथा	छन्दोगसंहिताम् ।
अथर्वाङ्गिरसीं नाम	स्वशिष्याय	सुमन्तवे ॥५३॥
पैलः स्वसंहितामूचे	इन्द्रप्रमितये	मुनिः ।
बाष्कलाय च सोऽप्याह	शिष्येभ्यः संहितां	स्वकाम् ॥५४॥
चतुर्धा व्यस्य बोध्याय	याज्ञवल्क्याय	भार्गव ।
पराशरायाग्निमित्र	इन्द्रप्रमितिरात्मवान्	॥५५॥
अध्यापयत्संहितां स्वां	माण्डूकेयमृषिं	कविम् ।
तस्य शिष्यो देवमित्रः	सौभर्यादिभ्य ऊचिवान्	॥५६॥
शाकल्यस्तत्सुतः	स्वां तु पञ्चधा व्यस्य	संहिताम् ।
वात्स्यमुद्गलशालीय	गोखल्यशिशिरेष्वधात्	॥५७॥
जातूकर्ण्यश्च तच्छिष्यः	सनिरुक्तां	स्वसंहिताम् ।
बलाकपैलजाबाल	विरजेभ्यो ददौ	मुनिः ॥५८॥
बाष्कलिः प्रतिशाखाभ्यो	वालखिल्याख्यसंहिताम्	।
चक्रे वालायनिर्भज्यः	काशारश्चैव तां दधुः	॥५९॥
बहूचाः संहिता ह्येता	एभिर्ब्रह्मर्षिभिर्धृताः	।
श्रुत्वैतच्छन्दसां व्यासं	सर्वपापैः प्रमुच्यते	॥६०॥
वैशम्पायनशिष्या वै	चरकाध्वर्यवोऽभवन्	।
यच्चेरुर्ब्रह्महत्यांहः	क्षपणं स्वगुरोर्व्रतम्	॥६१॥
याज्ञवल्क्यश्च तच्छिष्य	आहाहो भगवन्कियत्	।
चरितेनाल्पसाराणां	चरिष्येऽहं सुदुश्चरम्	॥६२॥
इत्युक्तो गुरुरप्याह	कुपितो याह्वलं त्वया	।
विप्रावमन्त्रा शिष्येण	मदधीतं त्यजाश्चिति	॥६३॥
देवरातसुतः सोऽपि	छर्दित्वा यजुषां	गणम् ।

ततो गतोऽथ मुनयो ददृशुस्तान्यजुर्गणान् ॥६४॥  
 यजूषि तित्तिरा भूत्वा तल्लोलुपतयाददुः ।  
 तैत्तिरीया इति यजुः शाखा आसन्सुपेशलाः ॥६५॥  
 याज्ञवल्क्यस्ततो ब्रह्मंश्छन्दांस्यधि गवेष्यन् ।  
 गुरोरविद्यमानानि सूपतस्थेऽर्कमीश्वरम् ॥६६॥

### श्रीयाज्ञवल्क्य उवाच

ओं नमो भगवते आदित्यायाखिलजगतामात्मस्वरूपेण काल ।  
 स्वरूपेण चतुर्विधभूतनिकायानां ब्रह्मादिस्तम्बपर्यन्तानामन्तर्हृदयेषु ॥  
 बहिरपि चाकाश इवोपाधिनाव्यवधीयमानो भवानेक ।  
 एव क्षणलवनिमेषावयवोपचितसंवत्सरगणेनापामादान ॥६७॥  
 विसर्गाभ्यामिमां लोकयात्रामनुवहति ।  
 यदु ह वाव विबुधर्षं सवितरदस्तपत्यनुसवनमहर् ॥  
 अहराम्नायविधिनोपतिष्ठमानानामखिलदुरितवृजिन ।  
 बीजावभर्जन भगवतः समभिधीमहि तपन मण्डलम् ॥६८॥  
 य इह वाव स्थिरचरनिकराणां निजनिकेतनानां मनैन्द्रियासु ।  
 गणाननात्मनः स्वयमात्मान्तर्यामी प्रचोदयति ॥६९॥  
 य एवेमं लोकमतिकरालवदनान्धकारसंजत्राजगरग्रह ।  
 गिलितं मृतकमिव विचेतनमवलोक्यानुकम्पया परमकारुणिक ॥  
 ईक्षयैवोत्थाप्याहरहरनुसवनं श्रेयसि स्वधर्माख्यात्माव ।  
 स्थने प्रवर्तयति ॥७०॥  
 अवनिपतिरिवासाधूनां भयमुदीरयन्नटति परित आशापालैस् ।  
 तत्र तत्र कमलकोशाञ्जलिभिरुपहृताहृणः ॥७१॥  
 अथ ह भगवंस्तव चरणनलिनयुगलं त्रिभुवनगुरुभिरभिवन्दितम् ।  
 अहमयातयामयजुष्काम उपसरामीति ॥७२॥

### सूत उवाच

एवं स्तुतः स भगवान्वाजिरूपधरो रविः ।  
 यजूष्ययातयामानि मुनयेऽदात्प्रसादितः ॥७३॥  
 यजुर्भिरकरोच्छाखा दश पञ्च शतैर्विभुः ।  
 जगद्गुर्वाजसन्यस्ताः काण्वमाध्यन्दिनादयः ॥७४॥  
 जैमिनेः समगस्यासीत्सुमन्तुस्तनयो मुनिः ।  
 सुत्वांस्तु तत्सुतस्ताभ्यामेकैकां प्राह संहिताम् ॥७५॥  
 सुकर्मा चापि तच्छिष्यः सामवेदतरोर्महान् ।

सहस्रसंहिताभेदं चक्रे साम्नां ततो द्विज ॥७६॥  
 हिरण्यनाभः कौशल्यः पौष्यञ्जिश्च सुकर्मणः ।  
 शिष्यौ जगृहतुश्चान्य आवन्त्यो ब्रह्मवित्तमः ॥७७॥  
 उदीच्याः सामगाः शिष्या आसन्पञ्चशतानि वै ।  
 पौष्यञ्ज्यावन्त्ययोश्चापि तांश्च प्राच्यान्प्रचक्षते ॥७८॥  
 लौगाकषिर्माङ्गलिः कुल्यः कुशीदः कुकषिरेव च ।  
 पौष्यञ्जिसिष्या जगृहः संहितास्ते शतं शतम् ॥७९॥  
 कृतो हिरण्यनाभस्य चतुर्विंशति संहिताः ।  
 शिष्य ऊचे स्वशिष्येभ्यः शेषा आवन्त्य आत्मवान् ॥८०॥

\* \* \*

### ०७. सूत उवाच

अथर्ववित्सुमन्तुश्च शिष्यमध्यापयत्स्वकाम् ।  
 संहितां सोऽपि पथ्याय वेददर्शाय चोक्तवान् ॥०१॥  
 शौक्लायनिर्ब्रह्मबलिर्मोदोषः पिप्पलायनिः ।  
 वेददर्शस्य शिष्यास्ते पथ्यशिष्यानथो श्ऋणु ।  
 कुमुदः शुनको ब्रह्मन्जाजलिश्चाप्यथर्ववित् ॥०२॥  
 बभ्रुः शिष्योऽथान्गिरसः सैन्धवायन एव च ।  
 अधीयेतां संहिते द्वे सावर्णाद्यास्तथापरे ॥०३॥  
 नक्षत्रकल्पः शान्तिश्च कश्यपाङ्गिरसादयः ।  
 एते आथर्वणाचार्याः श्ऋणु पौराणिकान्मुने ॥०४॥  
 त्रय्यारुणिः कश्यपश्च सावर्णिरकृतव्रनः ।  
 वैशम्पायनहारीतौ षड्वै पौराणिका इमे ॥०५॥  
 अधीयन्त व्यासशिष्यात्संहितां मत्पितुर्मुखात् ।  
 एकैकामहमेतेषां शिष्यः सर्वाः समध्यगाम् ॥०६॥  
 कश्यपोऽहं च सावर्णा रामशिष्योऽकृतव्रनः ।  
 अधीमहि व्यासशिष्याच्चत्वारो मूलसंहिताः ॥०७॥  
 पुराणलक्षणं ब्रह्मन्ब्रह्मर्षिभिर्निरूपितम् ।  
 श्ऋणुष्व बुद्धिमाश्रित्य वेदशास्त्रानुसारतः ॥०८॥  
 सर्गोऽस्याथ विसर्गश्च वृत्तिरक्षणन्तराणि च ।  
 वंशो वंशानुचरीतं संस्था हेतुरपाश्रयः ॥०९॥  
 दशभिर्लक्षणैर्युक्तं पुराणं तद्विदो विदुः ।  
 केचित्पञ्चविधं ब्रह्मन्महदल्पव्यवस्थया ॥१०॥

अव्याकृतगुणकषोभान्महतस्त्रिवृतोऽहमः	
भूतसूक्ष्मेन्द्रियार्थानां सम्भवः सर्ग उच्यते	॥११॥
पुरुषानुगृहीतानामेतेषां वासनामयः	
विसर्गोऽयं समाहारो बीजाद्वीजं चराचरम्	॥१२॥
वृत्तिर्भूतानि भूतानां चराणामचराणि च	
कृता स्वेन नृणां तत्र कामाच्चोदनयापि वा	॥१३॥
रकषाच्युतावतारेहा विश्वस्यानु युगे युगे	
तिर्यङ्मर्त्यर्षिदेवेषु हन्यन्ते यैस्त्रयीद्विषः	॥१४॥
मन्वन्तरं मनुर्देवा मनुपुत्राः सुरेश्वराः	
र्ष्योशावताराश्च हरेः षड्विधमुच्यते	॥१५॥
राजत्रां ब्रह्मप्रसूतानां वंशस्त्रैकालिकोऽन्वयः	
वंशानुचरितं तेषाम्वृत्तं वंशधरास्च ये	॥१६॥
नैमित्तिकः प्राकृतिको नित्य आत्यन्तिको लयः	
संस्थेति कविभिः प्रोक्तश्चतुर्धास्य स्वभावतः	॥१७॥
हेतुर्जीवोऽस्य सर्गादेरविद्याकर्मकारकः	
यं चानुशायिनं प्राहुरव्याकृतमुतापरे	॥१८॥
व्यतिरेकान्वयो यस्य जाग्रत्स्वप्नसुषुप्तिषु	
मायामयेषु तद्ब्रह्म जीववृत्तिष्वपाश्रयः	॥१९॥
पदार्थेषु यथा द्रव्यं सन्मात्रं रूपनामसु	
बीजादिपञ्चतान्तासु ह्यवस्थासु युतायुतम्	॥२०॥
विरमेत यदा चित्तं हित्वा वृत्तित्रयं स्वयम्	
योगेर्ल वा तदात्मानं वेदेहाया निवर्तते	॥२१॥
एवं लक्षणलक्ष्याणि पुराणानि पुराविदः	
मुनयोऽष्टादश प्राहुः कषुल्लकानि महान्ति च	॥२२॥
ब्राह्मं पाद्मं वैष्णवं च शैवं लैङ्गं सगारुडं	
नारदीयं भागवतमाग्नेयं स्कान्दसंजजितम्	॥२३॥
भविष्यं ब्रह्मवैवर्तं मार्कण्डेयं सवामनम्	
वाराहं मात्स्यं कौर्मं च ब्रह्माण्डाख्यमिति त्रिष्टु ॥२४॥	
ब्रह्मन्निदं समाख्यातं शाखाप्रणयनं मुनेः	
शिष्यशिष्यप्रशिष्याणां ब्रह्मतेजोविवर्धनम्	॥२५॥

\* \* \*

०८. श्रीशौनक उवाच

सूत जीव चिरं साधो वद नो वदतां वर ।  
 तमस्यपारे भ्रमतां नृणां त्वं पारदर्शनः ॥०१॥  
 आहुश्चिरायुष्मृषिं मृकण्डुतनयं जनाः ।  
 यः कल्पान्ते ह्युर्वरितो येन ग्रस्तमिदं जगत् ॥०२॥  
 स वा अस्मत्कुलोत्पन्नः कल्पेऽस्मिन्भार्गवर्षभः ।  
 नैवाधुनापि भूतानां सम्प्लवः कोऽपि जायते ॥०३॥  
 एक एवार्णवे भ्राम्यन्ददर्श पुरुषं किल ।  
 वटपत्रपुटे तोकं शयानं त्वेकमद्भुतम् ॥०४॥  
 एष नः संशयो भूयान्सूत कौतूहलं यतः ।  
 तं नश्छिन्धि महायोगिन्पुराणेष्वपि सम्मतः ॥०५॥

### सूत उवाच

प्रश्नस्त्वया महर्षेऽयं कृतो लोकभ्रमापहः ।  
 नारायणकथा यत्र गीता कलिमलापहा ॥०६॥  
 प्राप्तद्विजातिसंस्कारो मार्कण्डेयः पितुः क्रमात् ।  
 छन्दांस्यधीत्य धर्मेण तपःस्वाध्यायसंयुतः ॥०७॥  
 बृहद्ब्रतधरः शान्तो जटिलो वल्कलाम्बरः ।  
 बिभ्रत्कमण्डलुं दण्डमुपवीतं समेखलम् ॥०८॥  
 कृष्णाजिनं साक्षसूत्रं कुशांश्च नियमर्द्धये ।  
 अग्न्यर्कगुरुविप्रात्मस्वर्चयन्सन्ध्ययोर्हरिम् ॥०९॥  
 सायं प्रातः स गुरवे भैक्ष्यमाहृत्य वाग्यतः ।  
 बुभुजे गुर्वनुजजातः सकृन्नो चेदुपोषितः ॥१०॥  
 एवं तपःस्वाध्यायपरो वर्षाणामयुतायुतम् ।  
 आराधयन्हृषीकेशं जिग्ये मृत्युं सुदुर्जयम् ॥११॥  
 ब्रह्मा भृगुर्भवो दकषो ब्रह्मपुत्राश्च येऽपरे ।  
 नृदेवपितृभूतानि तेनासन्नतिविस्मिताः ॥१२॥  
 इत्थं बृहद्ब्रतधरस्तपःस्वाध्यायसंयमैः ।  
 दध्यावधोक्षजं योगी ध्वस्तक्लेशान्तरात्मना ॥१३॥  
 तस्यैवं युञ्जतश्चित्तं महायोगेन योगिनः ।  
 व्यतीयाय महान्कालो मन्वन्तरण्डात्मकः ॥१४॥  
 एतत्पुरन्दरो जजात्वा सप्तमेऽस्मिन्किलान्तरे ।  
 तपोविशङ्कितो ब्रह्मन्नारेभे तद्विघातनम् ॥१५॥  
 गन्धर्वाप्सरसः कामं वसन्तमलयानिलौ ।

मुनये	प्रेष्यामास	रजस्तोकमदौ	तथा	॥१६॥
ते वै	तदाश्रमं	जग्मुर्हिमाद्रेः	पार्श्वे	उत्तरे ।
पुष्पभद्रा	नदी	यत्र	चित्राख्या	च शिला विभो ॥१७॥
तदाश्रमपदं	पुण्यं	पुण्यद्रुमलताञ्चितम्		।
पुण्यद्विजकुलाकीर्णं		पुण्यामलजलाशयम्		॥१८॥
मतभ्रमरसङ्गीतं		मतकोकिलकूजितम्		।
मतबर्हिन्टाटोपं		मतद्विजकुलाकुलम्		॥१९॥
वायुः	प्रविष्ट	आदाय	हिमनिर्झरशीकरान्	।
सुमनोभिः	परिष्वक्तो	ववावुत्तम्भयन्स्मरम्		॥२०॥
उद्यच्चन्द्रनिशावक्त्रः		प्रवालस्तबकालिभिः		।
गोपद्रुमलताजालैस्तत्रासीत्कुसुमाकरः				॥२१॥
अन्वीयमानो		गन्धर्वैर्गीतवादित्रयूथकैः		।
अदृश्यतातचापेषुः	स्वःस्त्रीयूथपतिः	स्मरः		॥२२॥
हुत्वाग्निं	समुपासीनं	ददृशुः	शक्रकिङ्कराः	।
मीलिताक्षं	दुराधर्षं	मूर्तिमन्तमिवानलम्		॥२३॥
ननृतुस्तस्य	पुरतः	स्त्रियोऽथो	गायका जगुः	।
मृदङ्गवीणापणवैर्वाद्यं		चक्रुर्मनोरमम्		॥२४॥
सन्दधेऽस्त्रं	स्वधनुषि	कामः	पञ्चमुखं तदा	।
मधुर्मनो	रजस्तोक	इन्द्रभृत्या	व्यकम्पयन्	॥२५॥
क्रीडन्त्याः	पुञ्जिकस्थल्याः	कन्दुकैः	स्तनगौरवात्	।
भृशमुद्विग्नमध्यायाः		केशविसंसितस्रजः		॥२६॥
इतस्ततो	भ्रमदृष्टेश्वलन्त्या	अनु	कन्दुकम्	।
वायुर्जहार	तद्वासः	सूक्ष्मं	त्रुटितमेखलम्	॥२७॥
विससर्ज	तदा	बाणं	मत्वा तं स्वजितं स्मरः	।
सर्वं	तत्राभवन्मोघमनीशस्य	यथोद्यमः		॥२८॥
त	इत्थमपकुर्वन्तो	मुनेस्ततेजसा	मुने	।
दह्यमाना	निववृतुः	प्रबोध्याहिमिवार्भकाः		॥२९॥
इतीन्द्रानुचरैर्ब्रह्मन्धर्षितोऽपि		महामुनिः		।
यन्नागादहमो	भावं	न	तच्चित्रं महत्सु हि	॥३०॥
दृष्ट्वा	निस्तेजसं	कामं	सगणं भगवान्स्वराट्	।
श्रुत्वानुभावं	ब्रह्मर्षेर्विस्मयं	समगात्परम्		॥३१॥
तस्यैवं	युञ्जतश्चितं	तपःस्वाध्यायसंयमैः		।



अनुग्रहायाविरासीन्नरनारायणो	हरिः	॥३२॥
तौ शुक्लकृष्णौ नवकञ्जलोचनौ		
चतुर्भुजौ रौरववल्कलाम्बरौ	॥	
पवित्रपाणी उपवीतकं त्रिवृत्		
कमण्डलुं दण्डमृजुं च वैणवम्	॥३३॥	
पद्माक्षमालामुत जन्तुमार्जनं		
वेदं च साकषात्तप एव रूपिणौ	॥	
तपत्तडिद्वर्णपिशङ्गरोचिषा		
प्रांशू दधानौ विबुधर्षार्चितौ	॥३४॥	
ते वै भगवतो रूपे नरनारायणावृषी		
दृष्ट्वोत्थायादरेणोच्चैर्ननामाङ्गेन	दण्डवत्	॥३५॥
स तत्सन्दर्शनानन्द निर्वृतात्मेन्द्रियाशयः		
हृष्टरोमाश्रुपूर्णाकषो न सेहे तावुदीकषितुम्	॥३६॥	
उत्थाय प्राञ्जलिः प्रह्व औत्सुक्यादाक्षिष्णिव		
नमो नम इतीशानौ बभाशे गद्गदाक्षरम्	॥३७॥	
तयोरासनमादाय पादयोरवनिज्य च		
अर्हणेनानुलेपेन धूपमाल्यैरपूजयत्	॥३८॥	
सुखमासनमासीनौ प्रसादाभिमुखौ मुनी		
पुनरानम्य पादाभ्यां गरिष्ठाविदमब्रवीत्	॥३९॥	

### श्रीमार्कण्डेय उवाच

किं वर्णये तव विभो यदुदीरितोऽसुः	
संस्पन्दते तमनु वाङ्मनैन्द्रियाणि	॥
स्पन्दन्ति वै तनुभृतामजशर्वयोश्च	
स्वस्याप्यथापि भजतामसि भावबन्धुः	॥४०॥
मूर्ती इमे भगवतो भगवंस्त्रिलोक्याः	
कषेमाय तापविरमाय च मृत्युजित्यै	॥
नाना बिभर्ष्यवितुमन्यतनूर्यथेदं	
सृष्ट्वा पुनर्ग्रससि सर्वमिवोर्णनाभिः	॥४१॥
तस्यावितुः स्थिरचरेशितुरङ्घ्रिमूलं	
यत्स्थं न कर्मगुणकालरजः स्पृशन्ति	॥
यद्वै स्तुवन्ति निनमन्ति यजन्त्यभीक्षणं	
ध्यायन्ति वेदहृदया मुनयस्तदास्यै	॥४२॥

नान्यं तवाङ्घ्र्युपनयादपवर्गमूर्तेः ।  
 कषेमं जनस्य परितोभिय ईश विद्मः ॥  
 ब्रह्मा बिभेत्यलमतो द्विपरार्धधिष्ण्यः ।  
 कालस्य ते किमुत तत्कृतभौतिकानाम् ॥४३॥  
 तद्वै भजाम्यृतधियस्तव पादमूलं ।  
 हित्वेदमात्मच्छदि चात्मगुरोः परस्य ॥  
 देहाद्यपार्थमसदन्त्यमभिज्ञमात्रं ।  
 विन्देत ते तर्हि सर्वमनीषितार्थम् ॥४४॥  
 सत्त्वं रजस्तम इतीश तवात्मबन्धो ।  
 मायामयाः स्थितिलयोदयहेतवोऽस्य ॥  
 लीला धृता यदपि सत्त्वमयी प्रशान्त्यै ।  
 नान्ये नृणां व्यसनमोहभियश्च याभ्याम् ॥४५॥  
 तस्मात्तवेह भगवन्नथ तावकानां ।  
 शुक्लां तनुं स्वदयितां कुशला भजन्ति ॥  
 यत्सात्वताः पुरुष्रूपमुशन्ति सत्त्वं ।  
 लोको यतोऽभयमुतात्मसुखं न चान्यत् ॥४६॥  
 तस्मै नमो भगवते पुरुषाय भूमने ।  
 विश्वाय विश्वगुरवे परदैवताय ॥  
 नारायणाय ऋष्ये च नरोत्तमाय ।  
 हंसाय संयतगिरे निगमेश्वराय ॥४७॥  
 यं वै न वेद वितथाक्षपथैर्भ्रमद्भीः ।  
 सन्तं स्वकेष्वसुषु ह्यपि दृक्पथेषु ॥  
 तन्माययावृतमतिः स उ एव साकषाद् ।  
 आद्यस्तवाखिलगुरोरुपसाद्य वेदम् ॥४८॥  
 यद्दर्शनं निगम आत्मरहःप्रकाशं ।  
 मुह्यन्ति यत्र कवयोऽजपरा यतन्तः ॥  
 तं सर्ववादविष्यप्रतिरूपशीलं ।  
 वन्दे महापुरुष्मात्मनिगूढबोधम् ॥४९॥

\* \* \*

## ०९. सूत उवाच

संस्तुतो भगवानित्थं मार्कण्डेयेन धीमता ।  
 नारायणो नरसखः प्रीत आह भृगूद्ब्रह्म ॥०९॥

## श्रीभगवानुवाच

भो भो ब्रह्मर्षिवर्योऽसि सिद्ध आत्मसमाधिना ।  
 मयि भक्त्यानपायिन्या तपःस्वाध्यायसंयमैः ॥०२॥  
 वयं ते परितुष्टाः स्म त्वद्बृहद्ब्रतचर्यया ।  
 वरं प्रतीच्छ भद्रं ते वरदोऽस्मि त्वदीप्सितम् ॥०३॥

## श्रीऋषिरुवाच

जितं ते देवदेवेश प्रपन्नार्तिहराच्युत ।  
 वरेणैतावतालं नो यद्भवान्समदृश्यत ॥०४॥  
 गृहीत्वाजादयो यस्य श्रीमत्पादाब्जदर्शनम् ।  
 मनसा योगपक्वेन स भवान्मेऽकषिगोचरः ॥०५॥  
 अथाप्यम्बुजपत्राक्ष पुण्यश्लोकशिखामणे ।  
 द्रक्ष्ये मायां यया लोकः सपालो वेद सद्भिदाम् ॥०६॥

## सूत उवाच

इतीडितोऽर्चितः काममृषिणा भगवान्मुने ।  
 तथेति स स्मयन्प्रागाद्द्वदर्याश्रममीश्वरः ॥०७॥  
 तमेव चिन्तयन्नर्थमृषिः स्वाश्रम एव सः ।  
 वसन्नग्न्यर्कसोमाम्बु भूवायुवियदात्मसु ॥०८॥  
 ध्यायन्सर्वत्र च हरिं भावद्रव्यैरपूजयत् ।  
 क्वचित्पूजां विसस्मार प्रेमप्रसरसम्प्लुतः ॥०९॥  
 तस्यैकदा भृगुश्रेष्ठ पुष्पभद्रातटे मुनेः ।  
 उपासीनस्य सन्ध्यायां ब्रह्मन्वायुरभून्महान् ॥१०॥  
 तं चण्डशब्दं समुदीरयन्तं बलाहका अन्वभवन्करालाः ।  
 अक्षस्थविष्ठा मुमुचुस्तडिद्धिः स्वनन्त उच्चैरभि वर्षारः ॥११॥  
 ततो व्यदृश्यन्त चतुः समुद्राः समन्ततः क्षमातलमाग्रसन्तः ।  
 समीरवेगोर्मिभिरुग्रनक्र महाभयावर्तगभीरघोषाः ॥१२॥  
 अन्तर्बहिश्चाद्भिरतिद्युभिः खरैः ।  
 शतहृदाभिरुपतापितं जगत् ॥  
 चतुर्विधं वीक्ष्य सहात्मना मुनिर् ।  
 जलाप्लुतां क्षमां विमनाः समत्रसत् ॥१३॥  
 तस्यैवमुद्वीक्षत ऊर्मिभीष्णः प्रभञ्जनाघूर्णितवार्महार्णवः ।  
 आपूर्यमाणो वरष्णिरम्बुदैः क्षमामप्यधाद्दीपवर्षाद्रिभिः समम् ॥१४॥  
 सक्षमान्तरिक्षं सदिवं सभागणं ।

त्रैलोक्यमासीत्सह दिग्भिराप्लुतम् ॥  
 स एक एवोर्वरितो महामुनिर् ।  
 बभ्राम विकषिप्य जटा जडान्धवत् ॥१५॥  
 कषुत्तृत्परीतो मकरैस्तिमिङ्गलैर् ।  
 उपद्रुतो वीचिनभस्वताहतः ॥  
 तमस्यपारे पतितो भ्रमन्दिशो ।  
 न वेद खं गां च परिश्रमेषितः ॥१६॥  
 क्रचिन्मग्नो महावर्ते तरलैस्ताडितः क्वचित् ।  
 यादोभिर्भक्ष्यते क्वापि स्वयमन्योन्यघातिभिः ॥१७॥  
 क्वचिच्छोकं क्वचिन्मोहं क्वचिद्दुःखं सुखं भयम् ।  
 क्वचिन्मृत्युमवाप्नोति व्याध्यादिभिरुतार्दितः ॥१८॥  
 अयुतायतवर्षाणां सहस्राणि शतानि च ।  
 व्यतीयुर्भ्रमतस्तस्मिन्विष्णुमायावृतात्मनः ॥१९॥  
 स कदाचिद्भ्रमंस्तस्मिन्पृथिव्याः ककुदि द्विजः ।  
 न्याग्रोधपोतं ददृशे फलपल्लवशोभितम् ॥२०॥  
 प्रागुत्तरस्यां शाखायां तस्यापि ददृशे शिशुम् ।  
 शयानं पर्णपुटके ग्रसन्तं प्रभया तमः ॥२१॥  
 महामरकतश्यामं श्रीमद्वदनपङ्कजम् ।  
 कम्बुग्रीवं महोरस्कं सुनसं सुन्दरभ्रुवम् ॥२२॥  
 श्वासैजदलकाभातं कम्बुश्रीकर्णदाडिमम् ।  
 विद्रुमाधरभासेष्च् छोणायितसुधास्मितम् ॥२३॥  
 पद्मगर्भारुणापाङ्गं हृद्यहासावलोकनम् ।  
 श्वासैजद्वलिसंविग्न निम्ननाभिदलोदरम् ॥२४॥  
 चार्वङ्गुलिभ्यां पाणिभ्यामुन्नीय चरणाम्बुजम् ।  
 मुखे निधाय विप्रेन्द्रो धयन्तं वीक्ष्य विस्मितः ॥२५॥  
 तद्दर्शनाद्वीतपरिश्रमो मुदा प्रोत्फुल्लहृत्पौल्मविलोचनाम्बुजः ।  
 प्रहृष्टरोमाद्भुतभावशङ्कितः प्रष्टुं पुरस्तं प्रससार बालकम् ॥२६॥  
 तावच्छिशोर्वै श्वसितेन भार्गवः ।  
 सोऽन्तः शरीरं मशको यथाविशत् ॥  
 तत्राप्यदो न्यस्तमचष्ट कृत्स्नशो ।  
 यथा पुरामुह्यदतीव विस्मितः ॥२७॥  
 खं रोदसी भागणानद्रिसागरान्द्वीपान्सवर्षान्ककुभः सुरासुरान् ।

वनानि देशान्सरितः पुराकरान्खेटान्ब्रजानाश्रमवर्णवृत्तयः ॥२८॥  
 महान्ति भूतान्यथ भौतिकान्यसौ कालं च नानायुगकल्पकल्पनम् ।  
 यत्किञ्चिदन्यद्व्यवहारकारणं ददर्श विश्वं सदिवावभासितम् ॥२९॥  
 हिमालयं पुष्पवहां च तां नदीं निजाश्रमं यत्र ऋषी अपश्यत ।  
 विश्वं विपश्यञ्छ्वसिताच्छिशोर्वै बहिर्निरस्तो न्यपतल्लयाब्धौ ॥३०॥  
 तस्मिन्पृथिव्याः ककुदि प्ररूढं वटं च तत्पर्णपुटे शयानम् ।  
 तोकं च तत्प्रेमसुधास्मितेन निरीकषितोऽपाङ्गनिरीक्षणेन ॥३१॥  
 अथ तं बालकं वीक्ष्य नेत्राभ्यां धिष्ठितं हृदि ।  
 अभ्ययादतिसङ्कलष्टः परिष्वक्तुमधोक्षजम् ॥३२॥  
 तावत्स भगवान्साकषाद्योगाधीशो गुहाशयः ।  
 अन्तर्दध ऋषेः सद्यो यथेहानीशनिर्मिता ॥३३॥  
 तमन्वथ वटो ब्रह्मन्सलिलं लोकसम्प्लवः ।  
 तिरोधायि क्षणादस्य स्वाश्रमे पूर्ववत्स्थितः ॥३४॥  
 \* \* \*

### १०. सूत उवाच

स एवमनुभूयेदं नारायणविनिर्मितम् ।  
 वैभवं योगमायायास्तमेव शरणं ययौ ॥०१॥

### श्रीमार्कण्डेय उवाच

प्रपन्नोऽस्म्यङ्घ्रिमूलं ते प्रपन्नाभयदं हरे ।  
 यन्माययापि विबुधा मुह्यन्ति जजानकाशया ॥०२॥

### सूत उवाच

तमेवं निभृतात्मानं वृषेण दिवि पर्यटन् ।  
 रुद्राण्या भगवान्बुद्रो ददर्श स्वगणैर्वृतः ॥०३॥  
 अथोमा तमृषिं वीक्ष्य गिरिशं समभाष्ट ।  
 पश्येमं भगवन्विप्रं निभृतात्मेन्द्रियाशयम् ॥०४॥  
 निभृतोदङ्गुलप्र्रातो वातापाये यथार्णवः ।  
 कुर्वस्य तपसः साकषात्संसिद्धिं सिद्धिदो भवान् ॥०५॥

### श्रीभगवानुवाच

नैवेच्छत्याशिषः क्वापि ब्रह्मर्षिर्मोक्षमप्युत ।  
 भक्तिं परां भगवति लब्धवान्पुरुषेऽव्यये ॥०६॥  
 अथापि संवदिष्यामो भवान्येतेन साधुना ।  
 अयं हि परमो लाभो नृणां साधुसमागमः ॥०७॥

## सूत उवाच

इत्युक्त्वा तमुपेयाय भगवान्स सतां गतिः ।  
 ईशानः सर्वविद्यानामीश्वरः सर्वदेहिनाम् ॥०८॥  
 तयोरगमनं साकषादीशयोर्जगदात्मनोः ।  
 न वेद रुद्धधीवृत्तिरात्मानं विश्वमेव च ॥०९॥  
 भगवांस्तदभिजत्राय गिरिशो योगमायया ।  
 आविशतद्गुहाकाशं वायुश्छिद्रमिवेश्वरः ॥१०॥  
 आत्मन्यपि शिवं प्राप्तं तडित्पिङ्गजटाधरम् ।  
 त्र्यक्षं दशभुजं प्रांशुमुद्यन्तमिव भास्करम् ॥११॥  
 व्याघ्रचर्माम्बरं शूल धनुरिष्वसिचर्मभिः ।  
 अक्षमालाडमरुक कपालं परशुं सह ॥१२॥  
 बिभ्राणं सहसा भातं विचक्ष्य हृदि विस्मितः ।  
 किमिदं कुत एवेति समाधेर्विरतो मुनिः ॥१३॥  
 नेत्रे उन्मील्य ददृशे सगणं सोमयागतम् ।  
 रुद्रं त्रिलोकैकगुरुं ननाम शिरसा मुनिः ॥१४॥  
 तस्मै सपर्या व्यदधात्सगणाय सहोमया ।  
 स्वागतासनपाद्यार्घ्यं गन्धस्रग्धूपदीपकैः ॥१५॥  
 आह त्वात्मानुभावेन पूर्णकामस्य ते विभो ।  
 करवाम किमीशान येनेदं निर्वृतं जगत् ॥१६॥  
 नमः शिवाय शान्ताय सत्त्वाय प्रमृडाय च ।  
 रजोजुषेऽथ घोराय नमस्तुभ्यं तमोजुषे ॥१७॥

## सूत उवाच

एवं स्तुतः स भगवानादिदेवः सतां गतिः ।  
 परितुष्टः प्रसन्नात्मा प्रहसंस्तमभाष्ट ॥१८॥

## श्रीभगवानुवाच

वरं वृणीष्व नः कामं वरदेशा वयं त्रयः ।  
 अमोघं दर्शनं येषां मर्त्यो यद्विन्दतेऽमृतम् ॥१९॥  
 ब्राह्मणाः साधवः शान्ता निःसङ्गा भूतवत्सलाः ।  
 एकान्तभक्ता अस्मासु निर्वेराः समदर्शिनः ॥२०॥  
 सलोका लोकपालास्तान्वन्दन्त्यर्चन्त्युपासते ।  
 अहं च भगवान्ब्रह्मा स्वयं च हरिरीश्वरः ॥२१॥  
 न ते मय्यच्युतेऽजे च भिदामण्वपि चक्षते ।

नात्मनश्च जनस्यापि तद्युष्मान्वयमीमहि ॥२२॥  
 न ह्यम्मयानि तीर्थानि न देवाश्चेतनोज्झिताः ।  
 ते पुनन्त्युरुकालेन यूयं दर्शनमात्रतः ॥२३॥  
 ब्राह्मणेभ्यो नमस्यामो येऽस्मद्रूपं त्रयीमयम् ।  
 बिभ्रत्यात्मसमाधान तपःस्वाध्यायसंयमैः ॥२४॥  
 श्रवणाद्दर्शनाद्वापि महापातकिनोऽपि वः ।  
 शुध्येरन्नन्त्यजाश्चापि किमु सम्भाषणादिभिः ॥२५॥

### सूत उवाच

इति चन्द्रललामस्य धर्मगह्योपबृंहितम् ।  
 वचोऽमृतायनमृषिर्नात्प्यत्कर्णयोः पिबन् ॥२६॥  
 स चिरं मायया विष्णोर्भामितः कर्शितो भृशम् ।  
 शिववागमृतध्वस्त क्लेशपुञ्जस्तमब्रवीत् ॥२७॥

### श्रीमार्कण्डेय उवाच

अहो ईश्वरलीलेयं दुर्विभाव्या शरीरिणाम् ।  
 यन्नमन्तीशितव्यानि स्तुवन्ति जगदीश्वराः ॥२८॥  
 धर्मं ग्राहयितुं प्रायः प्रवक्तारश्च देहिनाम् ।  
 आचरन्त्यनुमोदन्ते क्रियमाणं स्तुवन्ति च ॥२९॥  
 नैतावता भगवतः स्वमायामयवृत्तिभिः ।  
 न दुष्येतानुभावस्तैर्मायिनः कुहकं यथा ॥३०॥  
 सृष्ट्वेदं मनसा विश्वमात्मनानुप्रविश्य यः ।  
 गुणैः कुर्वद्भिराभाति कर्तेव स्वप्नदृग्यथा ॥३१॥  
 तस्मै नमो भगवते त्रिगुणाय गुणात्मने ।  
 केवलायाद्वितीयाय गुरवे ब्रह्ममूर्तये ॥३२॥  
 कं वृणे नु परं भूमन्वरं त्वद्वरदर्शनात् ।  
 यद्दर्शनात्पूर्णकामः सत्यकामः पुमान्भवेत् ॥३३॥  
 वरमेकं वृणेऽथापि पूर्णात्कामाभिवर्ष्णात् ।  
 भगवत्यच्युतां भक्तिं तत्परेषु तथा त्वयि ॥३४॥

### सूत उवाच

इत्यर्चितोऽभिष्टुतश्च मुनिना सूक्तया गिरा ।  
 तमाह भगवाञ्छर्वः शर्वया चाभिनन्दितः ॥३५॥  
 कामो महर्षे सर्वोऽयं भक्तिमांस्त्वमधोक्षजे ।  
 आकल्पान्ताद्यशः पुण्यमजरामरता तथा ॥३६॥

जत्रानं त्रैकालिकं ब्रह्मन्विजत्रानं च विरक्तिमत् ।  
ब्रह्मवर्चस्विनो भूयात्पुराणाचार्यतास्तु ते ॥३७॥

### सूत उवाच

एवं वरान्स मुनये दत्त्वागात्र्यक्ष ईश्वरः ।  
देव्यै तत्कर्म कथयन्ननुभूतं पुरामुना ॥३८॥  
सोऽप्यवासमहायोग महिमा भार्गवोत्तमः ।  
विचरत्यधुनाप्यद्धा हरावेकान्ततां गतः ॥३९॥  
अनुवर्णितमेतते मार्कण्डेयस्य धीमतः ।  
अनुभूतं भगवतो मायावैभवमद्भुतम् ॥४०॥  
एतत्केचिदविद्वांसो मायासंसृतिरात्मनः ।  
अनाद्यावर्तितं नृणां कादाचित्कं प्रचक्षते ॥४१॥  
य एवमेतद्भृगुवर्य वर्णितं रथाङ्गपाणेननुभावभावितम् ।  
संश्रावयेत्संश्रुणुयाद् तावुभौ तयोर्न कर्माशयसंसृतिर्भवेत् ॥४२॥

\* \* \*

### ११. श्रीशौनक उवाच

अथेममर्थं पृच्छामो भवन्तं बहुवित्तमम् ।  
समस्ततन्त्रराद्धान्ते भवान्भगवत् तत्त्ववित् ॥०१॥  
तान्त्रिकाः परिचर्यायां केवलस्य श्रियः पतेः ।  
अङ्गोपाङ्गायुधाकल्पं कल्पयन्ति यथा च यैः ॥०२॥  
तन्नो वर्णय भद्रं ते क्रियायोगं बुभुत्सताम् ।  
येन क्रियानैपुणेन मर्त्यो यायादमर्त्यताम् ॥०३॥

### सूत उवाच

नमस्कृत्य गुरुन्वक्ष्ये विभूतीर्वेष्णवीरपि ।  
याः प्रोक्ता वेदतन्त्राभ्यामाचार्यैः पद्मजादिभिः ॥०४॥  
मायाद्यैर्नवभिस्तत्त्वैः स विकारमयो विराट् ।  
निर्मितो दृश्यते यत्र सचित्के भुवनत्रयम् ॥०५॥  
एतद्वै पौरुषं रूपं भूः पादौ द्यौः शिरो नभः ।  
नाभिः सूर्योऽकषिणी नासे वायुः कर्णौ दिशः प्रभोः ॥०६॥  
प्रजापतिः प्रजननमपानो मृत्युरीशितुः ।  
तद्वाहवो लोकपाला मनश्चन्द्रो भ्रुवौ यमः ॥०७॥  
लज्जोत्तरोऽधरो लोभो दन्ता ज्योत्स्ना स्मयो भ्रमः ।  
रोमाणि भूरुहा भूमनो मेघाः पुरुष्मूर्धजाः ॥०८॥



यावानयं वै पुरुषो यावत्या संस्थया मितः ।  
तावानसावपि महा पुरुषो लोकसंस्थया ॥०९॥  
कौस्तुभव्यपदेशेन स्वात्मज्योतिर्बिभर्त्यजः ।  
तत्प्रभा व्यापिनी साकषात्श्रीवत्समुरसा विभुः ॥१०॥  
स्वमायां वनमालाख्यां नानागुणमयीं दधत् ।  
वासश्छन्दोमयं पीतं ब्रह्मसूत्रं त्रिवृत्स्वरम् ॥११॥  
बिभर्ति साङ्ख्यं योगं च देवो मकरकुण्डले ।  
मौलिं पदं पारमेष्ठ्यं सर्वलोकाभयङ्करम् ॥१२॥  
अव्याकृतमनन्ताख्यमासनं यदधिष्ठितः ।  
धर्मजज्ञानादिभिर्युक्तं सत्त्वं पद्ममिहोच्यते ॥१३॥  
ओजःसहोबलयुतं मुख्यतत्त्वं गदां दधत् ।  
अपां तत्त्वं दरवरं तेजस्तत्त्वं सुदर्शनम् ॥१४॥  
नभोनिभं नभस्तत्त्वमसिं चर्म तमोमयम् ।  
कालरूपं धनुः शाङ्गं तथा कर्ममयेषुधिम् ॥१५॥  
इन्द्रियाणि शरानाहुराकूतीरस्य स्यन्दनम् ।  
तन्मात्राण्यस्याभिव्यक्तिं मुद्रयार्थक्रियात्मताम् ॥१६॥  
मण्डलं देवयजनं दीकषा संस्कार आत्मनः ।  
परिचर्या भगवत आत्मनो दुरितक्षयः ॥१७॥  
भगवान्भगशब्दार्थं लीलाकमलमुद्बहन् ।  
धर्मं यशश्च भगवांश्चामरव्यजनेऽभजत् ॥१८॥  
आतपत्रं तु वैकुण्ठं द्विजा धामाकुतोभयम् ।  
त्रिवृद्धेदः सुपर्णाख्यो यज्ञं वहति पूरुष्म् ॥१९॥  
अनपायिनी भगवती श्ऋईः साकषादात्मनो हरेः ।  
विष्वक्षेनस्तन्त्रमूर्तिर्विदितः पार्श्वधिपः ।  
नन्दादयोऽष्टौ द्वाःस्थाश्च तेऽणिमाद्या हरेर्गुणाः ॥२०॥  
वासुदेवः सङ्कर्षणः प्रद्युम्नः पुरुषः स्वयम् ।  
अनिरुद्ध इति ब्रह्मन्मूर्तिव्यूहोऽभिधीयते ॥२१॥  
स विश्वस्तैजसः प्राज्ञस्तुरीय इति वृत्तिभिः ।  
अर्थेन्द्रियाशयजज्ञानैर्भगवान्परिभाव्यते ॥२२॥  
अङ्गोपाङ्गायुधाकल्पैर्भगवांस्तच्चतुष्टयम् ।  
बिभर्ति स्म चतुर्मूर्तिर्भगवान्हरिरीश्वरः ॥२३॥  
द्विजऋषभ स एष ब्रह्मयोनिः स्वयंदृक् ।

स्वमहिमपरिपूर्णो मायया च स्वयैतत् ॥  
 सृजति हरति पातीत्याख्ययानावृताकषो ।  
 विवृत इव निरुक्तस्तत्परैरात्मलभ्यः ॥२४॥  
 श्रीकृष्ण कृष्णसख वृष्णयृष्णभावनिधुग् ।  
 राजन्यवंशदहनानपवर्गवीर्य ॥  
 गोविन्द गोपवनिताग्रजभृत्यगीत ।  
 तीर्थश्रवः श्रवणमङ्गल पाहि भृत्यान् ॥२५॥  
 य इदं कल्य उत्थाय महापुरुषलक्षणम् ।  
 तच्चित्तः प्रयतो जस्वा ब्रह्म वेद गुहाशयम् ॥२६॥

### श्रीशौनक उवाच

शुको यदाह भगवान्विष्णुराताय श्ऋण्वते ।  
 सौरो गणो मासि मासि नाना वसति सप्तकः ॥२७॥  
 तेषां नामानि कर्माणि नियुक्तानामधीश्वरैः ।  
 ब्रूहि नः श्रद्धधानानां व्यूहं सूर्यात्मनो हरेः ॥२८॥

### सूत उवाच

अनाद्यविद्यया विष्णोरात्मनः सर्वदेहिनाम् ।  
 निर्मितो लोकतन्त्रोऽयं लोकेषु परिवर्तते ॥२९॥  
 एक एव हि लोकानां सूर्य आत्मादिकृद्धरिः ।  
 सर्ववेद क्रियामूल मृषिभिर्बहुधोदितः ॥३०॥  
 कालो देशः क्रिया कर्ता करणं कार्यमागमः ।  
 द्रव्यं फलमिति ब्रह्मन्नवधोक्तोऽजया हरिः ॥३१॥  
 मध्वादिषु द्वादशसु भगवान्कालरूपधृक् ।  
 लोकतन्त्राय चरति पृथग्द्वादशभिर्गणैः ॥३२॥  
 धाता कृतस्थली हेतिर्वासुकी रथकन्मुने ।  
 पुलस्त्यस्तुम्बुरुरिति मधुमासं नयन्त्यमी ॥३३॥  
 अर्यमा पुलहोऽथौजाः प्रहेतिः पुञ्जिकस्थली ।  
 नारदः कच्छनीरश्च नयन्त्येते स्म माधवम् ॥३४॥  
 मित्रोऽत्रिः पौरुषेयोऽथ तक्षको मेनका हहाः ।  
 रथस्वन इति ह्येते शुक्रमासं नयन्त्यमी ॥३५॥  
 वसिष्ठो वरुणो रम्भा सहजन्यस्तथा हुहूः ।  
 शुक्रश्चित्रस्वनश्चैव शुचिमासं नयन्त्यमी ॥३६॥  
 इन्द्रो विश्वावसुः श्रोता एलापत्रस्तथाङ्गिराः ।

प्रम्लोचा राक्षसो वर्यो नभोमासं नयन्त्यमी ॥३७॥  
 विवस्वानुग्रसेनश्च व्याघ्र आसारणो भृगुः ।  
 अनुम्लोचा शङ्खपालो नभस्याख्यं नयन्त्यमी ॥३८॥  
 पूषा धनञ्जयो वातः सुषेणः सुरुचिस्तथा ।  
 घृताची गौतमश्चेति तपोमासं नयन्त्यमी ॥३९॥  
 ऋतुर्वर्चा भरद्वाजः पर्जन्यः सेनजित्ता ।  
 विश्व ऐरावतश्चैव तपस्याख्यं नयन्त्यमी ॥४०॥  
 अथांशुः कश्यपस्ताक्षर्य ऋतसेनस्तथोर्वशी ।  
 विद्युच्छत्रुर्महाशङ्खः सहोमासं नयन्त्यमी ॥४१॥  
 भगः स्फूर्जोऽरिष्टनेमिरूर्ण आयुश्च पञ्चमः ।  
 कर्कोटकः पूर्वचित्तिः पुष्यमासं नयन्त्यमी ॥४२॥  
 त्वष्टा ऋचीकतनयः कम्बलश्च तिलोत्तमा ।  
 ब्रह्मापेतोऽथ सतजिद्धतराष्ट्र इष्मभराः ॥४३॥  
 विष्णुरश्वतरो रम्भा सूर्यवर्चाश्च सत्यजित् ।  
 विश्वामित्रो मखापेत ऊर्जमासं नयन्त्यमी ॥४४॥  
 एता भगवतो विष्णोरादित्यस्य विभूतयः ।  
 स्मरतां सन्ध्ययोर्नृणां हरन्त्यंहो दिने दिने ॥४५॥  
 द्वादशस्वपि मासेषु देवोऽसौ ष्डिभरस्य वै ।  
 चरन्समन्तात्तनुते परत्रेह च सन्मतिम् ॥४६॥  
 सामर्ग्यजुर्भिस्तल्लिङ्गैरृष्यः संस्तुवन्त्यमुम् ।  
 गन्धर्वास्तं प्रगायन्ति नृत्यन्त्यप्सरसोऽग्रतः ॥४७॥  
 उन्नह्यन्ति रथं नागा ग्रामण्यो रथयोजकाः ।  
 चोदयन्ति रथं पृष्ठे नैरृता बलशालिनः ॥४८॥  
 वालखिल्याः सहस्राणि ष्षिर्ब्रह्मर्ष्योऽमलाः ।  
 पुरतोऽभिमुखं यान्ति स्तुवन्ति स्तुतिभिर्विभुम् ॥४९॥  
 एवं ह्यनादिनिधनो भगवान्हरिरीश्वरः ।  
 कल्पे कल्पे स्वमात्मानं व्यूह्य लोकानवत्यजः ॥५०॥

\* \* \*

### १२. सूत उवाच

नमो धर्माय महते नमः कृष्णाय वेधसे ।  
 ब्रह्मणेभ्यो नमस्कृत्य धर्मान्वक्ष्ये सनातनान् ॥०१॥  
 एतद्वः कथितं विप्रा विष्णोश्चरितमद्भुतम् ।

भवद्विर्यदहं	पृष्ठो	नराणां	पुरुषोचितम्	॥०२॥		
अत्र	सङ्कीर्तितः	साकषात्सर्वपापहरो	हरिः			
नारायणो	हृषीकेशो	भगवान्सात्वताम्पतिः		॥०३॥		
अत्र	ब्रह्म	परं	गुह्यं	जगतः	प्रभवाप्ययम्	
जज्ञानं	च	तदुपाख्यानं	प्रोक्तं	विजज्ञानसंयुतम्	॥०४॥	
भक्तियोगः	समाख्यातो	वैराग्यं	च	तदाश्रयम्		
पारीकषितमुपाख्यानं		नारदाख्यानमेव	च		॥०५॥	
प्रायोपवेशो		राजर्षेर्विप्रशापात्परीकषितः				
शुकस्य	ब्रह्मर्षस्य	संवादश्च	परीकषितः		॥०६॥	
योगधारणयोत्क्रान्तिः		संवादो	नारदाजयोः			
अवतारानुगीतं	च	सर्गः	प्राधानिकोऽग्रतः		॥०७॥	
विदुरोद्धवसंवादः		क्षत्तृमैत्रेययोस्ततः				
पुराणसंहिताप्रश्नो		महापुरुषसंस्थितिः			॥०८॥	
ततः	प्राकृतिकः	सर्गः	सप्त	वैकृतिकाश्च	ये	
ततो	ब्रह्माण्डसम्भूतिर्वैराजः	पुरुषो	यतः		॥०९॥	
कालस्य	स्थूलसूक्ष्मस्य	गतिः	पद्मसमुद्भवः			
भुव	उद्धरणेऽम्भोधेर्हिरण्याक्षवधो	यथा			॥१०॥	
ऊर्ध्वतिर्यगवाक्सर्गो		रुद्रसर्गस्तथैव	च			
अर्धनारीश्वरस्याथ	यतः	स्वायम्भुवो	मनुः		॥११॥	
शतरूपा	च	या	स्त्रीणामाद्या	प्रकृतिरुत्तमा		
सन्तानो	धर्मपत्नीनां	कर्दमस्य	प्रजापतेः		॥१२॥	
अवतारो	भगवतः	कपिलस्य	महात्मनः			
देवहृत्याश्च	संवादः	कपिलेन	च	धीमता	॥१३॥	
नवब्रह्मसमुत्पत्तिर्दक्षयज्ञविनाशनम्						
ध्रुवस्य	चरितं	पश्चात्पृथोः	प्राचीनबर्हिषः		॥१४॥	
नारदस्य	च	संवादस्ततः	प्रैयव्रतं	द्विजाः		
नाभेस्ततोऽनुचरितमृषस्य		भरतस्य	च		॥१५॥	
द्वीपवर्षसमुद्राणां		गिरिनद्युपवर्णनम्				
ज्योतिश्चक्रस्य	संस्थानं	पातालनरकस्थितिः			॥१६॥	
दक्षजन्म	प्रचेतोभ्यस्तत्पुत्रीणां	च	सन्ततिः			
यतो	देवासुरनरास्तिर्यङ्गखगादयः				॥१७॥	
त्वाष्टस्य	जन्मनिधनं	पुत्रयोश्च	दितेर्द्विजाः			

दैत्येश्वरस्य	चरितं	प्रह्लादस्य	महात्मनः	॥१८॥
मन्वन्तरानुकथनं		गजेन्द्रस्य	विमोक्षणम्	
मन्वन्तरावताराश्च		विष्णोर्हयशिरादयः		॥१९॥
कौर्म	मात्स्यं	नारसिंहं	वामनं च	जगत्पतेः
कषीरोदमथनं		तद्वदमृतार्थं	दिवौकसाम्	॥२०॥
देवासुरमहायुद्धं		राजवंशानुकीर्तनम्		
इक्ष्वाकुजन्म	तद्वंशः	सुद्युम्नस्य	महात्मनः	॥२१॥
इलोपाख्यानमत्रोक्तं		तारोपाख्यानमेव	च	
सूर्यवंशानुकथनं		शशादाद्या	नृगादयः	॥२२॥
सौकन्यं	चाथ	शर्यातेः	ककुत्स्थस्य च	धीमतः
खट्वाङ्गस्य	च	मान्धातुः	सौभरेः	सगरस्य च ॥२३॥
रामस्य	कोशलेन्द्रस्य	चरितं	किल्बिषापहम्	
निमेरुङ्गपरित्यागो		जनकानां	च सम्भवः	॥२४॥
रामस्य	भार्गवेन्द्रस्य	निःक्षतृईकरणं	भुवः	
ऐलस्य	सोमवंशस्य	ययातेर्नहुषस्य	च	॥२५॥
दौष्मन्तेर्भरतस्यापि		शान्तनोस्तत्सुतस्य	च	
ययातेर्ज्यैष्ठपुत्रस्य		यदोर्वशोऽनुकीर्तितः		॥२६॥
यत्रावतीऋणो		भगवान्कृष्णाख्यो	जगदीश्वरः	
वसुदेवगृहे	जन्म	ततो	वृद्धिश्च	गोकुले ॥२७॥
तस्य	कर्माण्यपाराणि		कीर्तितान्यसुरद्विषः	
पूतनासुपयःपानं		शकटोच्चाटनं	शिशोः	॥२८॥
तृणावर्तस्य		निष्पेष्टतथैव	बकवत्सयोः	
अघासुरवधो	धात्रा		वत्सपालावगूहनम्	॥२९॥
धेनुकस्य	सहभ्रातुः	प्रलम्बस्य	च सङ्क्षयः	
गोपानां	च	परित्राणं	दावाग्नेः	परिसर्पतः ॥३०॥
दमनं		कालियस्याहेर्महाहेर्नन्दमोक्षणम्		
व्रतचर्या	तु	कन्यानां	यत्र तुष्टोऽच्युतो	व्रतैः ॥३१॥
प्रसादो	यज्ञपत्नीभ्यो	विप्राणां	चानुतापनम्	
गोवर्धनोद्धारणं	च	शक्रस्य	सुरभेरथ	॥३२॥
यज्ञभिषेकः	कृष्णस्य	स्त्रीभिः	क्रीडा च	रात्रिषु
शङ्खचूडस्य		दुर्बुद्धेर्वधोऽरिष्टस्य	केशिनः	॥३३॥
अक्रूरागमनं		पश्चात्प्रस्थानं	रामकृष्णयोः	

व्रजस्त्रीणां विलापश्च मथुरालोकनं ततः ॥३४॥  
 गजमुष्टिकचाणूर कंसादीनां तथा वधः ।  
 मृतस्यानयनं सूनोः पुनः सान्दीपनेर्गुरोः ॥३५॥  
 मथुरायां निवसता यदुचक्रस्य यत्प्रियम् ।  
 कृतमुद्धवरामाभ्यां युतेन हरिणा द्विजाः ॥३६॥  
 जरासन्धसमानीत सैन्यस्य बहुशो वधः ।  
 घातनं यवनेन्द्रस्य कुशस्थल्या निवेशनम् ॥३७॥  
 आदानं पारिजातस्य सुधर्मायाः सुरालयात् ।  
 रुक्मिण्या हरणं युद्धे प्रमथ्य द्विष्टो हरेः ॥३८॥  
 हरस्य जृम्भणं युद्धे बाणस्य भुजकृन्तनम् ।  
 प्राग्ज्योतिष्पतिं हत्वा कन्यानां हरणं च यत् ॥३९॥  
 चैद्यपौण्ड्रकशाल्वानां दन्तवक्रस्य दुर्मतेः ।  
 शम्बरो द्विविदः पीठो मुरः पञ्चजनादयः ॥४०॥  
 माहात्म्यं च वधस्तेषां वाराणस्याश्च दाहनम् ।  
 भारावतरणं भूमेर्निमितीकृत्य पाण्डवान् ॥४१॥  
 विप्रशापापदेशेन संहारः स्वकुलस्य च ।  
 उद्धवस्य च संवादो वसुदेवस्य चाद्भुतः ॥४२॥  
 यत्रात्मविद्या ह्यखिला प्रोक्ता धर्मविनिर्णयः ।  
 ततो मर्त्यपरित्याग आत्मयोगानुभावतः ॥४३॥  
 युगलक्षणवृत्तिश्च कलौ नृणामुपप्लवः ।  
 चतुर्विधश्च प्रलय उत्पत्तिस्त्रिविधा तथा ॥४४॥  
 देहत्यागश्च राजर्षेर्विष्णुरातस्य धीमतः ।  
 शाखाप्रणयनमृषेर्मार्कण्डेयस्य सत्कथा ।  
 महापुरुष्विन्यासः सूर्यस्य जगदात्मनः ॥४५॥  
 इति चोक्तं द्विजश्रेष्ठा यत्पृष्टोऽहमिहास्मि वः ।  
 लीलावतारकर्माणि कीर्तितानीह सर्वशः ॥४६॥  
 पतितः स्वलितश्चार्तः कषुत्वा वा विवशो गृणन् ।  
 हरये नम इत्युच्चैर्मुच्यते सर्वपातकात् ॥४७॥  
 सङ्कीर्त्यमानो भगवाननन्तः श्रुतानुभावो व्यसनं हि पुंसाम् ।  
 प्रविश्य चित्तं विधुनोत्यशेषं यथा तमोऽर्कोऽभ्रमिवातिवातः ॥४८॥  
 मृषा गिरस्ता ह्यसतीरसत्कथा न कथ्यते यद्भगवानधोक्षजः ।  
 तदेव सत्यं तदु हैव मङ्गलं तदेव पुण्यं भगवद्गुणोदयम् ॥४९॥

तदेव रम्यं रुचिरं नवं नवं तदेव शश्वन्मनसो महोत्सवम् ।  
 तदेव शोकार्णवशोष्णं नृणां यदुत्तमःश्लोकयशोऽनुगीयते ॥५०॥  
 न यद्वचश्चित्रपदं हरेर्यशो ।  
 जगत्पवित्रं प्रगृणीत कर्हिचित् ॥  
 तद्ध्वाङ्क्षतीऋथं न तु हंससेवितं ।  
 यत्राच्युतस्तत्र हि साधवोऽमलाः ॥५१॥  
 तद्वाग्विसर्गो जनताघसम्प्लवो यस्मिन्प्रतिश्लोकमबद्धवत्यपि ।  
 नामान्यनन्तस्य यशोऽङ्कितानि यत्शृङ्खवन्ति गायन्ति गृणन्ति साधवः ॥५२॥  
 नैष्कर्म्यमप्यच्युतभाववर्जितं ।  
 न शोभते जज्ञानमलं निरञ्जनम् ॥  
 कुतः पुनः शश्वदभद्रमीश्वरे ।  
 न ह्यर्पितं कर्म यदप्यनुत्तमम् ॥५३॥  
 यशःश्रियामेव परिश्रमः परो वर्णाश्रमाचारतपःश्रुतादिषु ।  
 अविस्मृतिः श्रीधरपादपद्मयोर्गुणानुवादश्रवणादरादिभिः ॥५४॥  
 अविस्मृतिः कृष्णपदारविन्दयोः कषिणोत्यभद्राणि च शं तनोति ।  
 सत्त्वस्य शुद्धिं परमात्मभक्तिं जज्ञानं च विजज्ञानविरागयुक्तम् ॥५५॥  
 यूयं द्विजाग्र्या बत भूरिभागा यच्छश्वदात्मन्यखिलात्मभूतम् ।  
 नारायणं देवमदेवमीशमजस्रभावा भजताविवेश्य ॥५६॥  
 अहं च संस्मारित आत्मतत्त्वं श्रुतं पुरा मे परमर्षिवक्त्रात् ।  
 प्रायोपवेशे नृपतेः परीकषितः सदस्यृषीणां महतां च शृङ्खवताम् ॥५७॥  
 एतद्वः कथितं विप्राः कथनीयोरुर्कर्मणः ।  
 माहात्म्यं वासुदेवस्य सर्वाशुभविनाशनम् ॥५८॥  
 य एतत्श्रावयेन्नित्यं यामक्षणमनन्यधीः ।  
 श्लोकमेकं तदर्धं वा पादं पादार्धमेव वा ।  
 श्रद्धावान्योऽनुशृणुयात्पुनात्यात्मानमेव सः ॥५९॥  
 द्वादश्यामेकादश्यां वा शृङ्खवन्नायुष्यवान्भवेत् ।  
 पठत्यनश्नन्प्रयतः पूतो भवति पातकात् ॥६०॥  
 पुष्करे मथुरयां च द्वारवत्यां यतात्मवान् ।  
 उपोष्य संहितामेतां पठित्वा मुच्यते भयात् ॥६१॥  
 देवता मुनयः सिद्धाः पितरो मनवो नृपाः ।  
 यच्छन्ति कामान्गृणतः शृङ्खवतो यस्य कीर्तनात् ॥६२॥  
 ऋचो यजूषि सामानि द्विजोऽधीत्यानुविन्दते ।

मधुकुल्या घृतकुल्याः पयःकुल्याश्च तत्फलम् ॥६३॥  
 पुराणसंहितामेतामधीत्य प्रयतो द्विजः ।  
 प्रोक्तं भगवता यत्तु तत्पदं परमं व्रजेत् ॥६४॥  
 विप्रोऽधीत्याप्नुयात्प्रजत्रां राजन्योदधिमेखलाम् ।  
 वैश्यो निधिपतित्वं च शूद्रः शुध्येत पातकात् ॥६५॥  
 कलिमलसंहतिकालनोऽखिलेशो हरिरितरत्र न गीयते ह्यभीक्षणम् ।  
 इह तु पुनर्भगवानशेषमूर्तिः परिपठितोऽनुपदं कथाप्रसङ्गैः ॥६६॥  
 तमहमजमनन्तमात्मतत्त्वं जगदुदयस्थितिसंयमात्मशक्तिम् ।  
 द्युपतिभिरजशक्रशङ्कराद्यैर्दुरवसितस्तवमच्युतं नतोऽस्मि ॥६७॥  
 उपचितनवशक्तिभिः स्व आत्मन्युपरचितस्थिरजङ्गमालयाय ।  
 भगवत उपलब्धिमात्रधम्ने सुरऋषभाय नमः सनातनाय ॥६८॥  
 स्वसुखनिभृतचेतास्तद्व्युदस्तान्यभावो ।  
 सप्यजितरुचिरलीलाकृष्टसारस्तदीयम् ॥  
 व्यतनुत कृपया यस्तत्त्वदीपं पुराणं ।  
 तमखिलवृजिनघ्नं व्याससूनुं नतोऽस्मि ॥६९॥

\* \* \*

### १३. सूत उवाच

यं ब्रह्मा वरुणेन्द्ररुद्रमरुतः स्तुन्वन्ति दिव्यैः स्तवैर् ।  
 वेदैः साङ्गपदक्रमोपनिषदैर्गायन्ति यं सामगाः ॥  
 ध्यानावस्थिततद्गतेन मनसा पश्यन्ति यं योगिनो ।  
 यस्यान्तं न विदुः सुरासुरगणा देवाय तस्मै नमः ॥०१॥  
 पृष्ठे भ्राम्यदमन्दमन्दरगिरिग्रावाग्रकण्डूयनान् ।  
 निद्रालोः कमठाकृतेर्भगवतः श्वासानिलाः पान्तु वः ॥  
 यत्संस्कारकलानुवर्तनवशाद्वेलानिभेनाम्भसां ।  
 यातायातमतन्द्रितं जलनिधेर्नाद्यापि विश्राम्यति ॥०२॥  
 पुराणसङ्ख्यासम्भूतिमस्य वाच्यप्रयोजने ।  
 दानं दानस्य माहात्म्यं पाठादेश्च निबोधत ॥०३॥  
 ब्राह्मं दश सहस्राणि पाद्मं पञ्चोनष्टि च ।  
 श्रीवैष्णवं त्रयोविंशच्चतुर्विंशति शैवकम् ॥०४॥  
 दशाष्टौ श्रीभागवतं नारदं पञ्चविंशति ।  
 मार्कण्डं नव वाहं च दशपञ्च चतुःशतम् ॥०५॥  
 चतुर्दश भविष्यं स्यात्तथा पञ्चशतानि च ।



दशाष्टौ ब्रह्मवैवर्तं लैङ्गमेकादशैव तु ॥०६॥  
 चतुर्विंशति वाराहमेकाशीतिसहस्रकम् ।  
 स्कान्दं शतं तथा चैकं वामनं दश कीर्तितम् ॥०७॥  
 कौर्मं सप्तदशाख्यातं मात्स्यं तत्तु चतुर्दश ।  
 एकोनविंशत्सौपर्णं ब्रह्माण्डं द्वादशैव तु ॥०८॥  
 एवं पुराणसन्दोहश्चतुर्लक्ष उदाहृतः ।  
 तत्राष्टदशसाहस्रं श्रीभागवतं इष्यते ॥०९॥  
 इदं भगवता पूर्वं ब्रह्मणे नाभिपङ्कजे ।  
 स्थिताय भवभीताय कारुण्यात्सम्प्रकाशितम् ॥१०॥  
 आदिमध्यावसानेषु वैराग्याख्यानसंयुतम् ।  
 हरिलीलाकथाव्राता मृतानन्दितसत्सुरम् ॥११॥  
 सर्ववेदान्तसारं यद्ब्रह्मात्मैकत्वलक्षणम् ।  
 वस्त्वद्वितीयं तन्निष्ठं कैवल्यैकप्रयोजनम् ॥१२॥  
 प्रौष्ठपद्यां पौर्णमास्यां हेमसिंहसमन्वितम् ।  
 ददाति यो भागवतं स याति परमां गतिम् ॥१३॥  
 राजन्ते तावदन्यानि पुराणानि सतां गणे ।  
 यावद्भागवतं नैव श्रूयतेऽमृतसागरम् ॥१४॥  
 सर्ववेदान्तसारं हि श्रीभागवतमिष्यते ।  
 तद्रसामृततृप्तस्य नान्यत्र स्याद्रतिः क्वचित् ॥१५॥  
 निम्नगानां यथा गङ्गा देवानामच्युतो यथा ।  
 वैष्णवानां यथा शम्भुः पुराणानामिदमन्तथा ॥१६॥  
 कषेत्राणां चैव सर्वेषां यथा काशी ह्यनुत्तमा ।  
 तथा पुराणव्रातानां श्रीमद्भागवतं द्विजाः ॥१७॥  
 श्रीमद्भागवतं पुराणममलं यद्वैष्णवानां प्रियं ।  
 यस्मिन्पारमहंस्यमेकममलं ज्ञानं परं गीयते ॥  
 तत्र ज्ञानविरागभक्तिसहितं नैष्कर्म्यमाविस्कृतं ।  
 तच्छृण्वन्सुपठन्विचारणपरो भक्त्या विमुच्येन्नरः ॥१८॥  
 कस्मै येन विभासितोऽयमतुलो ज्ञानप्रदीपः पुरा ।  
 तद्रूपेण च नारदाय मुनये कृष्णाय तद्रूपिणा ॥  
 योगीन्द्राय तदात्मनाथ भगवद्राताय कारुण्यतस् ।  
 तच्छुद्धं विमलं विशोकममृतं सत्यं परं धीमहि ॥१९॥  
 नमस्तस्मै भगवते वासुदेवाय साकषिणे ।

य इदम्कृपया कस्मै व्याचचकषे मुमुक्षवे ॥२०॥  
योगीन्द्राय नमस्तस्मै शुकाय ब्रह्मरूपिणे ।  
संसारसर्पदष्टं यो विष्णुरातममूचत् ॥२१॥  
भवे भवे यथा भक्तिः पादयोस्तव जायते ।  
तथा कुरुष्व देवेश नाथस्त्वं नो यतः प्रभो ॥२२॥  
नामसङ्कीर्तनं यस्य सर्वपाप प्रणाशनम् ।  
प्रणामो दुःखशमनस्तं नमामि हरिं परम् ॥२३॥  
\* \* \*